



مبرة الآل والأصحاب



وزارة الأوقاف والشئون الإسلامية

സ്വഹാബികളും നബികുടുംബവും തമ്മിലെ

സന്ദേശം അടുപ്പം

അലി ബ്നു ഹമദ് അത്തമീമി

മൊഴിമാറ്റം

അശ്റഫ് കീഴുപറമ്പ്

മബ്രൂറത്തുൽ ആൽ വൽ അസ്ക്ഹാബ്

ഗവേഷണ പഠന വിഭാഗം

സ്വപ്നാശിക്തം നബികുടുംബവും തമ്മിലെ
സന്ദേശം
അടുപ്പം

അലി ബ്നു ഹമദ് അത്തമിമി

الآل والصحابّة محبة وقرابة

إعداد

علي بن حمد التميمي

الباحث في مركز البحوث والدراسات بالمبرة

സ്വഹാബികളും നബികുടുംബവും തമ്മിലെ

സ്നേഹം

അടുപ്പം



പ്രസാധനം

മബ്ബരത്തുൽ ആൽ വൽ അബ്ദുഹ്

വഖ്ഫ് ഇസ്ലാമിക മന്ത്രാലയം കുവൈത്ത്

ഫോൺ: 2560203, ഫാക്സ്: 2560346

email: almabarrah@gmail.com / www.almabarrah.net

بِسْمِ اللَّهِ الرَّحْمَنِ الرَّحِيمِ



സ്വപ്നാബികളും നബികുടുംബവും തമ്മിലെ സന്ദേഹം അടുപ്പം

അലി ബ്നു ഹമദ് അത്തമീമി



മൊഴിമാറ്റം
അശ്റഫ് കീഴുപറമ്പ്

ഉബൈദുള്ളുൽ ആൽ വൽ അസ്സഹാബ്
ഗവേഷണ പഠന വിഭാഗം

ഉള്ളടക്കം

ആമുഖം	9
<u>ഖണ്ഡം ഒന്ന്</u>	
വിവാഹബന്ധം നബി/നബികുടുംബവും ബുലഹാഉർറാശിദുകളും തമ്മിൽ	11
<u>ഖണ്ഡം രണ്ട്</u>	
ലോകാനുഗ്രഹിയുടെ പെൺമക്കൾ	15
<u>ഖണ്ഡം മൂന്ന്</u>	
അലി(റ)യുമായി ഫാതിമ(റ)യുടെ വിവാഹം	17
<u>ഖണ്ഡം നാല്</u>	
അലി(റ)യും മക്കളും ഇഷ്ടപ്പെട്ട പേരുകൾ	20
<u>ഖണ്ഡം അഞ്ച്</u>	
നബികുടുംബവും സിദ്ദീഖ് കുടുംബവും തമ്മിലെ വിവാഹ ബന്ധങ്ങൾ	23
<u>ഖണ്ഡം ആറ്</u>	
‘അബൂബക്കർ രണ്ട് തവണ എനിക്ക് ജന്മം തന്നു’	26
<u>ഖണ്ഡം ഏഴ്</u>	
നബികുടുംബവും ഉമർ(റ) കുടുംബവും തമ്മിലെ വിവാഹ ബന്ധങ്ങൾ	29
<u>ഖണ്ഡം എട്ട്</u>	
‘ഞാൻ രണ്ട് ഖലീഫമാരുടെ പുത്രൻ’	32
<u>ഖണ്ഡം ഒമ്പത്</u>	
അൽ ഹുസൈനുബ്നു അലി(റ)	35

ഖണ്ഡം പത്ത്

ഉസ്മാൻ(റ) നബി കുടുംബത്തിൽ 39

ഖണ്ഡം പതിനൊന്ന്

നബികുടുംബവും ഉസ്മാൻകുടുംബവും തമ്മിലെ വിവാഹ ബന്ധങ്ങൾ 43

ഖണ്ഡം പന്ത്രണ്ട്

നബികുടുംബവും അബ്ദുശ്ശംസ് കുടുംബവുമായി വിവാഹ ബന്ധങ്ങൾ 45

ഖണ്ഡം പതിമൂന്ന്

സുബൈർ (റ) പ്രവാചക കുടുംബത്തിൽ 47

ഖണ്ഡം പതിനാല്

അലികുടുംബവും സുബൈർ കുടുംബവും തമ്മിലുള്ള വിവാഹ ബന്ധങ്ങൾ 51

ഖണ്ഡം പതിനഞ്ച്

അലി-താൽഹ കുടുംബങ്ങൾ തമ്മിലുള്ള വിവാഹ ബന്ധങ്ങൾ 52

ഖണ്ഡം പതിനാറ്

ഹുസൈന്റെ സന്തതികളുടെ വൈവാഹിക ബന്ധങ്ങൾ 55

ഖണ്ഡം പതിനേഴ്

മുഹമ്മദുൽ ബാഖിർ(റ) 58

ഖണ്ഡം പതിനെട്ട്

മുഹമ്മദ് ദീബാജിന്റെ മകൾ ഹഫ്സ(റ) 61

ഖണ്ഡം പത്തൊമ്പത്

സത്യവിശ്വാസികളുടെ മാതാക്കളായ പ്രവാചക പത്നിമാർ 64

ഖണ്ഡം ഇരുപത്

സ്വർഗം വാഗ്ദാനം ചെയ്യപ്പെട്ട പത്തു പേർ 67

ഖണ്ഡം ഇരുപത്തിയൊന്ന്

ഇസ്ലാമിക രാഷ്ട്രം ഖുലഫാഉർറാശിദുകളുടെ കാലത്ത് 70

ആമുഖം

പ്രവാചകൻ തിരുമേനിയുടെ കുടുംബവും അദ്ദേഹത്തിന്റെ അനുയായികളും തമ്മിലുണ്ടായിരുന്ന ഊഷ്മളമായ സ്നേഹബന്ധങ്ങളും സൗഹൃദവും ഉച്ചൈസ്തരം പ്രഖ്യാപിക്കുന്ന ഇരുപത് കുറിപ്പുകളാണ് ഈ പുസ്തകത്തിൽ ഉൾപ്പെടുത്തിയിരിക്കുന്നത്. ആ സ്നേഹബന്ധത്തിന് സാക്ഷ്യമായി ആർക്കും നിഷേധിക്കാനാവാത്ത നിരവധി തെളിവുകളും ഹാജരാക്കിയിരിക്കുന്നു. ഖുർആൻ പറഞ്ഞതുപോലെ അവർ പരസ്പരം 'സ്നേഹ കാരൂണ്യങ്ങൾ ചൊരിയുന്നവർ' (റുഹമാള ബൈനഹും) ആയിരുന്നു. പ്രവാചക ശ്രേഷ്ഠനോടൊപ്പം ഉത്തമ നൂറ്റാണ്ടിൽ ജീവിച്ച സച്ചരിതരായ വിശ്വാസിസമൂഹം. അവരുടെ നോക്കിലും വാക്കിലും പ്രവൃത്തിയിലുമെല്ലാം പ്രവാചകൻ അവരെ അഭ്യസിപ്പിച്ച ആ മഹോന്നത സംസ്കാരം പ്രകാശം പരത്തുകയുണ്ടായി.

പ്രവാചക കുടുംബവുമായി ബന്ധപ്പെട്ട, അഞ്ചോ ആറോ തലമുറകളിലേക്ക് നീളുന്ന അമ്പതിലധികം വിവാഹബന്ധങ്ങളാണ് നാം ഈ പുസ്തകത്തിൽ പരിശോധിക്കുന്നത്. മക്കളിലേക്കും പേരമക്കളിലേക്കും നീളുന്ന ആ വംശശൃംഖലയെക്കുറിച്ച് പഠിച്ചാൽ അവർക്കിടയിലുണ്ടായിരുന്ന സാമൂഹിക ബന്ധങ്ങളുടെ ഇഴയടുപ്പം നമുക്ക് തൊട്ടറിയാനാവും. വായനക്കാരന് പെട്ടെന്ന് ഓർത്തെടുക്കാനുള്ള സൗകര്യത്തിന് ചാർട്ടുകൾ സഹിതമാണ് നാം ഓരോ ഖണ്ഡവും തയ്യാറാക്കിയിരിക്കുന്നത്.

ഈ വിവാഹബന്ധങ്ങളെക്കുറിച്ച് ഒന്നു രണ്ട് കാര്യങ്ങൾ കൂടി. സുന്നീ, ശീഘ്ര ചരിത്ര രേഖകളിൽ സ്ഥിരപ്പെട്ടു വന്ന വിവാഹബന്ധങ്ങളേ നാമിവിടെ പരാമർശിക്കുന്നുള്ളൂ. കൂടുതൽ ആഴത്തിൽ പഠിച്ചാൽ ഇനിയും വിവാഹബന്ധങ്ങൾ നിങ്ങൾക്ക് കണ്ടെത്താൻ കഴിഞ്ഞെന്ന് വരും. വിവാഹം, അതുവഴിയുള്ള കുടുംബ ബന്ധം എന്നിവക്ക് അറേബ്യൻ സംസ്കാരം പ്രാചീന കാലം മുതൽക്കേ വലിയ മഹത്വം കൽപ്പിച്ചിരുന്നുവെന്ന് നമുക്ക് കാണാൻ കഴിയും. കൂലമഹിമയും കർമ്മസുബദ്ധതയുമുള്ള കുടുംബങ്ങളിൽനിന്ന് മാത്രമേ അറബികൾ വിവാഹം ചെയ്യാറുണ്ടായിരുന്നുള്ളൂ. ഇസ്ലാം വന്നപ്പോൾ ഈ പാരമ്പര്യത്തെ ശരിവെച്ചതോടൊപ്പം, ഒന്നാമത്തെ മാനദണ്ഡം തഖ്വ (ദൈവഭക്തി) ആയിരിക്കണമെന്ന് നിജപ്പെടുത്തുകയും ചെയ്തു. വംശത്തിന്റെ/ കുടുംബത്തിന്റെ പരിശുദ്ധി ഉറപ്പുവരുത്തുക എന്നത്

ഇസ്ലാമികമായ ഒരാശയമാണ്. നമ്മുടെ ഇക്കാലത്തും സമൂഹം അത് പരിപാലിച്ചുപോരുന്നുണ്ട്.

അതുപോലെത്തന്നെ സന്താനങ്ങൾക്ക് പേരിടുമ്പോഴും നല്ല പേര് തെരഞ്ഞെടുക്കുക എന്നത് എല്ലാ സമൂഹങ്ങളിലും കാണപ്പെടുന്ന ഒന്നാണ്. അത് മുസ്ലിംകളിൽ പരിമിതമൊന്നുമല്ല. തങ്ങൾക്ക് ഏറ്റവും അടുപ്പം തോന്നു പേരുകളാണ് അവർ മക്കൾക്ക് നൽകുക. ഹാശിം കുടുംബത്തിന്റെ ചരിത്രം പരിശോധിച്ചാൽ ദീൻ കൊണ്ടും വംശപരിശുദ്ധി കൊണ്ടും പദവിയൊത്തവർ (കുഹ്വ്) തമ്മിലായിരുന്നു വിവാഹം നടത്തിയിരുന്നത് എന്ന് കാണാൻ കഴിയും. പദവിയൊക്കാത്തവർ തമ്മിലുള്ള വിവാഹം ഭരണകർത്താക്കൾ ഇടപെട്ട് തടഞ്ഞതിനും ചരിത്രത്തിൽ ധാരാളം തെളിവുകളുണ്ട്.

ഈ പുസ്തകം വിശ്വാസിസമൂഹത്തെ സത്യപാതയിൽ ഉറപ്പിച്ചു നിർത്താൻ പ്രേരണയാവട്ടെ എന്ന് ജഗന്നിയാന്താവിനോട് പ്രാർഥിക്കുന്നു.

അലിബ്നു ഹമദ് അത്തമീമി

1429 ജമാദുൽ അഖ്വൽ 22

(2008 മെയ് 27)


ഖണ്ഡം- ഒന്ന്

വിവാഹബന്ധം നബി/നബികുടുംബവും ഖുലഫാഉർറാശിദുകളും തമ്മിൽ

അബൂബക്കർ, ഉമർ, ഉസ്മാൻ, അലി(റ) എന്നീ നാല് ഖുലഫാഉർറാശിദുകളുമായി മുഹമ്മദ് നബി(സ)ക്ക് ഉണ്ടായിരുന്ന സാമൂഹിക ബന്ധങ്ങളാണ് നാം ഒന്നാം കുറിപ്പിൽ പരിചയപ്പെടുത്തുന്നത്. ആദ്യമായി ഇസ്‌ലാം സ്വീകരിച്ച പുരുഷനാണ് അബൂബക്കർ(റ). അദ്ദേഹം തന്റെ മകൾ ആഇശ(റ)യെ പ്രവാചകന് വിവാഹം ചെയ്തുകൊടുത്തു. പ്രവാചകന്റെ മൂന്നാമത്തെ ഭാര്യയായാണ് അവർ കണക്കാക്കപ്പെടുന്നത്. പ്രവാചകപത്നിമാരിൽ ഏക കന്യകയായിരുന്നു ആഇശ; ഏറ്റവും പ്രായം കുറഞ്ഞ ഭാര്യയും. പക്ഷേ പ്രവാചക പത്നിമാരിൽ ഏറ്റവുമധികം ഹദീസ് നിവേദനം ചെയ്തിട്ടുള്ളത് ആഇശയാണ്. പ്രവാചക ശിഷ്യന്മാർ ശർഹു വിധികൾ മനസ്സിലാക്കുന്നതിന് അവരെയാണ് ആശ്രയിക്കാറുണ്ടായിരുന്നത്.

സത്യവിശ്വാസികളുടെ മാതാവ് ആഇശ(റ) മരണപ്പെടുന്നത് ഹി. 57-ൽ. പ്രവാചകൻ മരിക്കുന്നതു വരെ ഒമ്പത് വർഷമാണ് അവർ പ്രവാചകന്റെ ഭാര്യയായിരുന്നത്. അവരുടെ മടിയിൽ തലചായ്ച്ചാണ് അവിടുന്ന് അന്ത്യശ്വാസം വലിച്ചത്. ആഇശ(റ)യുടെ മുറിയിൽ തന്നെയായിരുന്നു പ്രവാചകനെ മറമാടിയതും. പ്രവാചകനുമായി

നബി/നബികുടുംബവും ഖുലഫുൽറാശിദുകളും തമ്മിൽ വിവാഹബന്ധം



ഈ ചിന്ത വിവാഹത്തെ കുറിക്കുന്നു

അവർക്ക് എത്രത്തോളം അടുപ്പവും സ്നേഹവും ഉണ്ടായിരുന്നു എന്നതിന് തെളിവുകളാണിതെല്ലാം.

വിവാഹത്തിലൂടെയുള്ള കുടുംബബന്ധം മാത്രമല്ല അബൂബക്കറി(റ)ന് പ്രവാചകനുമായി ഉണ്ടായിരുന്നത്. പ്രവാചകന്റെ മരണശേഷവും ആ അടുപ്പം തുടർന്നു. പ്രവാചകന്റെ ഖബറിന് ചാരെയാണ് അദ്ദേഹവും മറമാടപ്പെട്ടത്. സത്യവിശ്വാസികളിൽ ഏറ്റവും ഉത്കൃഷ്ടനായ പുണ്യാത്മാവിനല്ലാതെ ആ സൗഭാഗ്യം ലഭിക്കുകയില്ലല്ലോ.

ഇനി ഉമറുൽ ഫാരൂഖി(റ)ന്റെ കാര്യം. അദ്ദേഹത്തിന്റെ മകൾ ഹഫ്സയെ പ്രവാചകൻ വിവാഹം ചെയ്തത് ഹി. 3-ൽ. പ്രവാചകൻ മരിക്കുന്നതു വരെ ഹഫ്സ (റ) അവിടത്തെ ഭാര്യയായിരുന്നു. പ്രവാചക പത്നിമാരിൽ മുസ്ഹഫ് സൂക്ഷിപ്പുകാരി എന്ന പദവി അവർക്കുണ്ട്. അബൂബക്കറും സഹപ്രവർത്തകരും സമാഹരിച്ച മുസ്ഹഫിന്റെ അസ്സൽ സൂക്ഷിച്ചിരുന്നത് ഹഫ്സയായിരുന്നു. ഉമറുൽ ഫാരൂഖിന് ഇസ്ലാമിലുള്ള സ്ഥാനം പറഞ്ഞറിയിക്കേണ്ടതില്ല. പ്രവാചകൻ മറവ് ചെയ്യപ്പെട്ട അതേ പരിശുദ്ധ മുറിയിൽ തന്നെയാണ് അദ്ദേഹത്തിന്റെ ജനാസയും ഖബറടക്കിയത്. അവർ തമ്മിലുണ്ടായിരുന്ന സ്നേഹബന്ധത്തിന്റെ ആഴം ഇത് വ്യക്തമാക്കുന്നു.

ഉസ്മാൻ, അലി(റ) എന്നിവരുമായി പ്രവാചകനുണ്ടായിരുന്ന സാമൂഹിക ബന്ധങ്ങൾ അടുത്ത കുറിപ്പുകളിൽ വരുന്നതുകൊണ്ട് അതിവിടെ എടുത്തു പറയുന്നില്ല.

സൈനബ് (റ)

- മുത്ത മകൾ
- പ്രവാചകത്വത്തിന്റെ പത്ത് വർഷം മുമ്പ് ജനനം
- പിയൂ സഹോദരിയുടെ മകൻ അബൂൽ ആസ്ബ്നു റബീഇമായി ഇസ്ലാമിന് മുമ്പ് വിവാഹം
- ഹിജ്റ എട്ടാം വർഷം മരണം
- അലി, ഉമാമ മക്കൾ.
- ഫാതിമയുടെ മരണശേഷം അലി(റ) ഉമാമയെ വിവാഹം ചെയ്തു.

ഉമ്മുകുൽസും(റ)

- നബിയുടെ മൂന്നാമത്തെ മകൾ
- റൂഖിയ്യയുടെ മരണശേഷം ഉസ്മാൻ(റ) അവരെ വിവാഹം ചെയ്തു. ഇരു പൂത്രിമാരെയും വിവാഹം ചെയ്തതുകൊണ്ട് ഉസ്മാൻ 'ദ്വന്നുറൈനി' എന്ന വിശേഷണം
- മരണം ഹിജ്റ ഒമ്പതാം വർഷം
- മക്കളില്ല

ചാർട്ട് 2

പ്രവാചകന്റെ പൂത്രിമാർ

നബിയേ, താങ്കളുടെ പത്നിമാർ,

താങ്കളുടെ പൂത്രിമാർ,

വിശ്വാസികളുടെ സ്ത്രീകൾ ഇവരോടൊപ്പം തങ്ങളുടെ മൃഗുപടങ്ങൾ ശരീരത്തിൽ താഴ്ത്തിയിടാൻ നിർദ്ദേശിക്കുക (അൽ അഹ്സാബ് 59)

ഫാതിമ(റ)

- പ്രവാചകന്റെ ഇളയ പൂത്രി
- പ്രവാചകത്വത്തിന്റെ ഒരു വർഷം മുമ്പ് ജനനം
- അലിയുമായി വിവാഹം ഹിജ്റ രണ്ടാം വർഷം
- ഹസൻ, ഹുസൈൻ, സൈനബ്, ഉമ്മു കുൽസും മക്കൾ

റൂഖിയ്യ(റ)

- പ്രവാചകത്വത്തിന് 7 വർഷം മുമ്പ് ജനനം
- ഭർത്താവ് ഉസ്മാനോടൊന്നിച്ച് അബ്സിനിയ പലായനം
- ബദർ യുദ്ധ വേളയിൽ മദീനയിൽ മരണം
- ഈ വിവാഹ ബന്ധത്തിൽ ജനിച്ച അബ്ദുല്ല എന്ന മകൻ ഹി. ആറാം വർഷം മരിച്ചു.

ഉപ്രസരശ്ശേ തുല്യസ ജ്വലത
സുരയേന ശശ്വേരപരേ

ലോകാനുഗ്രഹിയുടെ പെൺമക്കൾ

സൂഷ്കികളിൽ അത്യുത്തമൻ ലോകാനുഗ്രഹി മുഹമ്മദ് നബി(സ) യുടെ പെൺമക്കളെക്കുറിച്ചാണ് ഈ കുറിപ്പ്. എല്ലാവരും വിശ്വാസി നികൾ, ഹിജ്റ ചെയ്തവർ. അവരുടെ മാതാവ് അഖില സ്ത്രീസമൂഹത്തിന്റെയും നേതാവ് ഖദീജ(റ), ഖുവൈലിദിന്റെ മകൾ.

പെൺമക്കളിൽ മുത്തവൾ സൈനബ്(റ). പ്രവാചകത്വത്തിന് പത്തു വർഷം മുമ്പ് ജനനം. അബ്ദു മനാഫ് കുടുംബത്തിലെ (ഇവർ നബിയുടെ പിതൃസഹോദരന്മാരുടെ മക്കളാണ്) അബൂൽ ആസ്ബ്നു റബീഅ് ആണ് സൈനബിനെ വിവാഹം കഴിച്ചത്. സ്വന്തം മാതൃസഹോദരി ഹാലയുടെ മകനും കുടിയാണ് റബീഅ്. ഈ ബന്ധത്തിൽ രണ്ട് കുട്ടികൾ- അലിയും ഉമാമയും. അലി ചെറുപ്പത്തിൽ തന്നെ മരിച്ചു. ഉമാമയെ അലിയുബ്നു അബീതാലിബ് വിവാഹം ചെയ്തു. ഉമാമയുടെ മാതൃസഹോദരിയും അലി(റ)യുടെ ഭാര്യയുമായ ഫാതിമ(റ) മരണപ്പെട്ടതിന് ശേഷമായിരുന്നു ഈ വിവാഹം.

ഹസൻ-ഹുസൈൻമാരുടെ മാതാവ്, ലോക സ്ത്രീരത്നങ്ങളുടെ നേതാവ് ഫാതിമതുസ്സഹ്റാ(റ) ആണ് മറ്റൊരു നബിപുത്രി. പ്രവാചകത്വത്തിന്റെ ഒരു വർഷം മുമ്പ് ജനനം. നബിപുത്രിമാരിൽ ഏറ്റവും ഇളയവൾ. നാലാം ഖലീഫയായിരുന്ന അലിയുമായി ഇവരുടെ വിവാഹം നടന്നത് ഹിജ്റ രണ്ടാം വർഷം. ഹി. 11-ന് ഫാതിമ(റ) ഇഹലോകവാസം വെടിഞ്ഞു. നബിയുടെ ദേഹവിയോഗം കഴിഞ്ഞ് അപ്പോഴേക്കും ആറ് മാസമേ പിന്നിട്ടുണ്ടായിരുന്നുള്ളൂ.

മറ്റൊരു നബിപുത്രി റുഖിയ്യ(റ). അവർ രണ്ട് ഹിജ്റ നടത്തിയിട്ടുണ്ട്. പ്രവാചകത്വത്തിന് ഏഴു വർഷം മുമ്പ് ജനനം. അബൂലഹബിന്റെ മകനുമായിട്ടായിരുന്നു അവരുടെ ആദ്യ വിവാഹം. അത് വിവാഹമോചനത്തിൽ കലാശിച്ചു. പിന്നെ മൂന്നാം ഖലീഫ ഉസ്മാനുബ്നു അഫ്ഫാൻ(റ) ആണ് അവരെ വിവാഹം ചെയ്തത്. ശേഷം അവർ ഉസ്മാനോടൊപ്പം അബ്സീനിയയിലേക്ക് പലായനം ചെയ്തു. അവർക്കൊരു കുഞ്ഞ് പിറന്നു- അബ്ദുല്ല. ആ കുഞ്ഞ് അധികം വൈകാതെ മരിച്ചു. പിന്നെ നബി(സ)യോടൊപ്പം റുഖിയ്യ മദീനയിലേക്കും ഹിജ്റ നടത്തി. ബദർ യുദ്ധം നടന്നുകൊണ്ടിരിക്കെ ഹി. രണ്ടാം വർഷം അവർ ഇഹലോകവാസം വെടിഞ്ഞു.

പിന്നെ ഉമ്മു കുൽസും(റ). പ്രവാചകത്വത്തിന് മുമ്പ്, റുഖിയ്യക്ക് ശേഷമായിരുന്നു അവരുടെ ജനനം. മദീനയിലേക്ക് ഹിജ്റ പോയി. സഹോദരി റുഖിയ്യയുടെ മരണശേഷം ഉസ്മാൻ (റ) അവരെ വിവാഹം ചെയ്തു. അവർക്ക് കുട്ടികളുണ്ടായിരുന്നില്ല. ഉമ്മു കുൽസും മരിക്കുന്നത് ഹി. 9-ൽ.

ഫാതിമ ഒഴികെ മറ്റെല്ലാ പെൺമക്കളും പ്രവാചകന്റെ ജീവിത കാലത്തുതന്നെ ഇഹലോകവാസം വെടിഞ്ഞു. ഇവരെല്ലാം പ്രവാചകന്റെ പുത്രിമാരായിരുന്നു എന്ന കാര്യത്തിൽ എല്ലാ ചരിത്ര സ്രോതസ്സുകളും ഏകാഭിപ്രായം പുലർത്തുന്നു. 'താങ്കളുടെ പെൺമക്കൾ' എന്ന് ഖുർആൻ സൂചന നൽകിയത് ഇവരെക്കുറിച്ചാണ്. ഒരു മകൾ മാത്രമല്ല, ഒന്നിലധികം പെൺമക്കൾ ഉണ്ടെന്നർത്ഥം. നിർഭാഗ്യകരമെന്നു പറയട്ടെ, ചിലയാളുകൾ ജൽപിക്കുന്നത് ഫാതിമ(റ) മാത്രമണ് നബിയുടെ മകളെന്നും ബാക്കിയുള്ളവർ വളർത്തു പുത്രിമാർ (റബാഇബ്) ആണെന്നുമാണ്. ചരിത്ര വസ്തുതകൾക്ക് നിരക്കാത്തതാണ് ഈ ജൽപനം.

ഖണ്ഡം- മൂന്ന്

അലി(റ)യുമായി ഫാതിമ(റ)യുടെ വിവാഹം

അലി-ഫാതിമ വിവാഹത്തെക്കുറിച്ച് നിരവധി ചരിത്ര കൃതികളിൽ വിവരണങ്ങളുണ്ട്, വിശദമായിത്തന്നെ. ഈ വിവാഹം നടത്തുന്നതിൽ സ്വഹാബിമാർക്ക് വലിയൊരു പങ്കുണ്ടായിരുന്നു എന്നും കാണാൻ കഴിയും. പ്രവാചക ശിഷ്യന്മാർ തമ്മിലുള്ള പരസ്പര സ്നേഹത്തിന്റെയും അതൃപ്തിയുടെയും അടയാളമല്ലാതെ മറ്റെന്താണിത്! അക്കമിട്ട് കാര്യങ്ങൾ പറയാം.

1. ഫാതിമ(റ)യെ വിവാഹം ചെയ്യാൻ അലി(റ)യെ പ്രേരിപ്പിച്ചവർ ആരെന്നറിയേണ്ടേ? അബൂബക്കർ, ഉമർ, സഅ്ദുബ്നു മുആദ്(റ). ഹിജ്റ രണ്ടാം വർഷം ബദർ യുദ്ധം കഴിഞ്ഞതിനു ശേഷമാണ് വിവാഹം നടക്കുന്നത്.

2. അലി(റ)ക്കു വേണ്ടി മഹ്റ തുക നൽകിയത് ആരാണെന്നോ? ഉസ്മാനുബ്നു അഫ്ഫാൻ(റ)! അതെങ്ങനെ സംഭവിച്ചു എന്നു പറയാം. ആദ്യം ഉസ്മാൻ(റ) അലിയുടെ ഹത്ഥി (വാളിനെ പിളർക്കുന്ന) പടയങ്കി നാനൂറ് ദിർഹമിന് വിലയ്ക്ക് വാങ്ങി. അലി ദിർഹം കൈപ്പറ്റിയപ്പോൾ ഉസ്മാൻ പറഞ്ഞു: “ഇതാ പിടിച്ചോളൂ പടയങ്കി. വിവാഹത്തിന് എന്റെയൊരു സമ്മാനമാണ്.” അലിയുടെ ആത്മാഭിമാനവും മാനുതയും പൂർണ്ണമായി സംരക്ഷിച്ചുകൊണ്ട്, ബാധ്യതയോ കടപ്പാടോ തോന്നേണ്ടാത്ത വിധം എത്ര ഭംഗിയായാണ് ഉസ്മാൻ കാര്യങ്ങൾ കൈകാര്യം ചെയ്തത്. ഇരുവരിലും കാരൂണ്യവാനായ തമ്പു

പാർട്ട് 3

അലി-ഫാതിമ അനുഗൃഹീത വിവാഹം

കാലം, സ്ഥലം

ഹി. രണ്ടാം വർഷം. ബദർ യുദ്ധം കഴിഞ്ഞ് മദീനയിൽ തിരിച്ചെത്തിയ ശേഷം

വിവാഹസദ്യ

സഅ്ദ് ആടിനെ അറുത്തു. ചില അനുസാരികൾ ധാന്യ വിഭവങ്ങൾ ഒതുക്കി

വിവാഹലോചന

വിവാഹലോചന നടത്തിയത് അബൂ ബക്കർ, ഉമർ, സഅ്ദുബ്നു മുഅ്ദ്ദ്

മഹർ

പടയക്കി വിലയ്ക്ക് വാങ്ങിയ ഉസ്മാൻ(റ) കൊടുത്ത 400 ദിർഹം. പടയക്കി പിന്നീട് സമ്മാനമായി തിരിച്ചു കൊടുത്തു.

വീട്

ദമ്പതികൾക്ക് പാർക്കാനുള്ള വീട് ഹാരി സതുബ്നു നുഅ്മാൻ സമ്മാനമായി നൽകി

രാൻ തൃപ്തനാവട്ടെ.

3. അൻസാരി സ്വഹാബി സഅ്ദുബ്നു മുആദ് ഒരാടിനെ അറുത്ത് വിവാഹസഭ്യ ഒരുക്കിയാണ് തന്റെ ആപ്താദം പ്രകടിപ്പിച്ചത്. ധാന്യ വിഭവങ്ങളൊരുക്കിയും ചില അൻസാറുകൾ ആപ്താദത്തിൽ പങ്കാളികളായി.

4. അൻസാറുകളുടെ പങ്കാളിത്തം തീർന്നില്ല! ഇതാ അൻസാരി സ്വഹാബി ഹാരിസതുബ്നു നുഅ്മാൻ. പ്രവാചകന്റെ ഭവനങ്ങളുടെ അടുത്തുള്ള തന്റെ ഭവനം അദ്ദേഹം അലിക്കും ഫാതിമക്കുമായി ദാനമായി നൽകുന്നു.

5. ദമ്പതികൾക്കു വേണ്ടി ഗൃഹോപകരണങ്ങളും മറ്റും വാങ്ങി കൊടുക്കുന്നതാരാണ്? സാക്ഷാൽ അബൂബക്കർ സിദ്ദീഖ് (റ)!

ഇനിയെന്തെങ്കിലും ഈ മാതൃകാ വിവാഹത്തിന് സർവോത്തമരായ പ്രവാചകാനുയായികൾ ചെയ്തുകൊടുക്കേണ്ടതുണ്ടോ?

എന്തായിരിക്കും ഇതിനൊക്കെ പ്രേരണ? എന്താവാം ഈ അത്യുദാരത കൊണ്ട് അവർ പ്രതീക്ഷിക്കുന്നത്?

പരസ്പരമുള്ള അഗാധ സ്നേഹം, അടുപ്പം, പ്രവാചകനോടും അദ്ദേഹത്തിന്റെ കുടുംബത്തോടുമുള്ള കുറും ബഹുമാനാദരങ്ങളും... ഇതൊക്കെയല്ലാതെ മറ്റെന്ത്!

ഖണ്ഡം- നാല്

അലി(റ)യും മക്കളും ഇഷ്ടപ്പെട്ട പേരുകൾ

ഇതോടൊപ്പം ചേർന്ന വംശവൃക്ഷം (ചാർട്ടിൽ) കാണൂ.

കർബല യുദ്ധത്തിൽ പങ്കെടുക്കുന്നത് ആരൊക്കെ? അബൂബക്കർ, ഉമർ ഉസ്മാൻ! അവർ രക്തസാക്ഷികളാവുകയും ചെയ്യുന്നു!

ഇതെങ്ങനെ സംഭവിച്ചു? വരു, നമുക്ക് ആലോചിക്കാം.

അബൂബക്കർ, അലി(റ)യുടെ ഒരു മകന്റെ പേരാണ്. അലിയുടെ മകൻ ഹസന്റെ ഒരു മകന്റെ പേരും അബൂബക്കർ എന്നുതന്നെ. അലിയുടെ മറ്റൊരു മകനായ ഹുസൈന്റെ മകനാണ് ഉമർ. അബ്ബാസും ഉസ്മാനും (ഇവരുടെ മാതാവ് കിലാബ് ഗോത്രക്കാരി ഉമ്മുൽ ബനീൻ) അലി(റ)യുടെ മക്കൾ തന്നെ. ഇവരൊക്കെയും കർബലയിൽ രക്തസാക്ഷികളായവരാണ്.

അലിയുടെ പുത്രന്മാരിൽ ഏറ്റവുമൊടുവിൽ മരിച്ചത് ഉമർ ആണ്. ഹുസൈന്റെ മകനായ അലിക്ക് രണ്ട് പുത്രന്മാർ- ഉസ്മാൻ, ഉമർ.

ഇത് ഒന്നോ രണ്ടോ തലമുറയിൽ ഒതുങ്ങുന്നില്ല. ആറാം തലമുറയിൽ പെട്ട മുസൽ കാളിം തന്റെ രണ്ട് ആൺമക്കൾക്കും പേരിടുന്നു- അബൂബക്കർ, ഉമർ!

മുഹാജിറുകളിലും അൻസാരികളിലും പെട്ട പ്രവാചകനുയായികളോട് നബി കുടുംബത്തിലെ പിൻതലമുറ പ്രകടിപ്പിച്ച സാഹോദര്യത്തിനും സ്നേഹാദരവുകൾക്കും ഇനിയും തെളിവുകൾ

വേണോ? തങ്ങളുടെ വലുപ്പ ലോകാനുഗ്രഹി മുഹമ്മദ് നബി(സ)ക്ക് പ്രതിസന്ധി ഘട്ടങ്ങളിലെല്ലാം ഇണയും തുണയുമായി നിന്ന ആ സ്വാഹബീപ്രമുഖരോട് പ്രവാചക കുടുംബം എങ്ങനെയെല്ലാം കടപ്പാട് രേഖപ്പെടുത്തി!

ഇനിയും കാണുക.

ജഅ്ഹറുസ്സാദിഖിന്റെ മകളുടെ പേര് ആഇശ!

മുസൽ കാളിമിന്റെ മകളുടെ പേര് ആഇശ!


അലി രിളയുടെ മകളുടെ പേര് ആഇശ!

അൽജവ്വാദിന്റെ മകളുടെ പേര് ആഇശ!

മാന്യ സഹോദരാ, ലോകചരിത്രത്തിൽ തന്നെ അന്യാഭ്യുഗമാണ് ഈ സ്നേഹ സാഹോദര്യബന്ധങ്ങൾ. ഈ പട്ടിക എത്രയും നീട്ടാവുന്നതേയുള്ളൂ. ആധികാരിക ചരിത്ര ഗ്രന്ഥങ്ങളിലെല്ലാം നിങ്ങൾ ഇതു സംബന്ധമായ വേണ്ടത്ര വിവരങ്ങൾ കണ്ടെത്തും. ഇതൊക്കെ മനസ്സിലാക്കിയിട്ടും നബി കുടുംബവും സ്വഹാബികളും തമ്മിലുള്ള ബന്ധം ശത്രുതയുടെയും വെറുപ്പിന്റേതുമായിരുന്നുവെന്ന് ഓറിയന്റൽ ലിസ്റ്റുകൾ എഴുതിവെച്ചാൽ നിങ്ങളത് വിശ്വസിക്കുന്നതെന്തിന്? അല്ലാഹുവാണ്, പച്ചക്കള്ളമാണ് അവർ എഴുതിവിടുന്നത്. അവരുടെ ഗൂഢാലോചനകളിൽനിന്നും കുതന്ത്രങ്ങളിൽനിന്നും അല്ലാഹു നമ്മെ കാത്തുരക്ഷിക്കുമാറാകട്ടെ.

ചാർട്ട് 4

അലി(റ)യും മക്കളും ഇഷ്ടപ്പെട്ട പേരുകൾ



(അലി(റ)യുടെയും സന്താനങ്ങളുടെയും ഏതാനും മക്കളെ മാത്രമേ ഈ കുടുംബ വൃക്ഷത്തിൽ അടയാളപ്പെടുത്തിയിട്ടുള്ളൂ)


നബികുടുംബവും സിദ്ദീഖ് കുടുംബവും തമ്മിലെ വിവാഹ ബന്ധങ്ങൾ

നബിയുടെ കുടുംബവും അബൂബക്കർ സിദ്ദീഖിന്റെ കുടുംബവും തമ്മിൽ ആറ് വിവാഹബന്ധങ്ങൾ നടന്നിട്ടുണ്ട്. അതിലേറ്റവും പരിശുദ്ധവും പവിത്രവുമായ ബന്ധം മുഹമ്മദ് നബി(സ) അബൂബക്കർ(റ)ന്റെ മകൾ ആഇശ(റ)യെ വിവാഹം കഴിച്ചതാണ്. ഈ വിവാഹം നടന്നത് ഹിജ്റക്ക് ഒരു വർഷം മുമ്പ്. അവർ ഒന്നിച്ച് താമസിക്കാൻ തുടങ്ങിയത് ഹി. രണ്ടാം വർഷം. ഇതോടെ ഈ കുടുംബങ്ങളും തമ്മിലുള്ള ബന്ധം അവസാനിച്ചോ? ഇല്ല. ഇവിടെയിതാ നബി(സ) യുടെ പൗത്രൻ ഹസൻ (ചില റിപ്പോർട്ടുകളിൽ ഹുസൈൻ) അബൂബക്കറിന്റെ പേരക്കുട്ടിയായ അബ്ദുൾറഹ്മാന്റെ പുത്രി ഹഫ്സയെ വിവാഹം കഴിക്കുന്നു. പിന്നെ ഹസന്റെ പേരമക്കളിൽ ഒരാളായ മുസ അൽജൗൻ, അബൂബക്കർ(റ)ന്റെ കുടുംബത്തിലെ രണ്ടാം തലമുറയിൽ പെട്ട ഉമ്മുസലമയെ വിവാഹം കഴിക്കുന്നു.

ഹുസൈന്റെ കുടുംബത്തിലെ മുഹമ്മദുൽ ബാഖിർ ഏകദേശം ഹി. 80-ൽ സിദ്ദീഖ് കുടുംബത്തിലെ മൂന്നാം തലമുറയിൽപ്പെടുന്ന ഉമ്മു ഫർവയെ വിവാഹം ചെയ്യുന്നു. ഈ ബന്ധത്തിലുണ്ടായ മകനാണ് പ്രശസ്തനായ ഇമാം ജഅ്ഫർ സാദിഖ്. അലി(റ)യുടെ തലമുറയിൽപ്പെടുന്ന ഇസ്ഹാഖ്, സിദ്ദീഖ് കുടുംബത്തിലെ ആറാം തലമുറയിലുള്ള ഇസ്മാഇലിന്റെ പുത്രി കൽസമിയെയാണ് വിവാഹം കഴിക്കുന്നത്.

പാർട്ട് 5

നബി(സ)യുടെയും സിദ്ദീഖിന്റെയും കുടുംബങ്ങൾ തമ്മിലെ വിവാഹബന്ധങ്ങൾ



(ഒരേ അക്കത്തിലുള്ളവർ തമ്മിൽ വിവാഹം)

ജഅ്ഫർ തായ്യാറിന്റെ കുടുംബത്തിലെ ഇസ്ഹാഖ് ഉമ്മു ഫർവ യുടെ സഹോദരി ഉമ്മു ഹകീമിനെ കല്യാണം കഴിക്കുന്നു. ഈ ഉമ്മു ഹകീം ജഅ്ഫർ സ്വാദിഖിന്റെ മാതൃ സഹോദരിയാണ്.

ഇതിൽനിന്നൊക്കെ നമുക്ക് വ്യക്തമാവുന്നത് എന്താണ്?

- അബൂബക്കർ സിദ്ദീഖി(റ)ന്റെ മരണശേഷമാണ് മേൽപറഞ്ഞ മിക്ക വിവാഹങ്ങളും നടന്നത്. അതിനർത്ഥം, രാഷ്ട്രീയമോ സാമ്പത്തികമോ ആയ എന്തെങ്കിലും നേട്ടം സാധിക്കാനായിരുന്നില്ല ആ വിവാഹബന്ധങ്ങൾ എന്നാണ്. മാതൃകായോഗ്യമായ രണ്ട് വീടുകൾ തമ്മിലുള്ള സ്നേഹവും അടുപ്പവും മാത്രമായിരുന്നു അതിനു കാരണം.

- ഈ ദാവത്യങ്ങളിൽ വരന്മാരെല്ലാം നബികുടുംബത്തിൽനിന്നും വധുക്കൾ സിദ്ദീഖിന്റെ കുടുംബത്തിൽനിന്നുമാണ് എന്ന് കാണാം. സാധാരണഗതിയിൽ പുരുഷൻ സ്ത്രീയെ ആണല്ലോ വിവാഹാമ്പേഷണം നടത്താറുള്ളത്. അപ്പോൾ, വിവാഹബന്ധം വേണമെന്ന ആഗ്രഹമുണ്ടായത് നബികുടുംബത്തിൽനിന്നാണ് വ്യക്തം.

-സഖീഫ, സിഫ്ഫീൻ, ജമൽ, കർബല തുടങ്ങിയ നിരവധി സംഭവങ്ങൾ ഉണ്ടായിട്ടും ഈ സ്നേഹബന്ധങ്ങൾ നിലനിന്നു എന്നത് ഇസ്ലാമിക സമൂഹം പൊതുവെയും നബികുടുംബം പ്രത്യേകിച്ചും ഭിന്നതകളെയും ചരിത്രകളെയും വിജയകരമായി മറികടന്നു എന്നതിന് തെളിവാണ്; ചില ഓറിയന്റലിസ്റ്റുകൾ ഇവ പൊലിപ്പിച്ച് കാട്ടാൻ ശ്രമിക്കാറുണ്ടെങ്കിലും. ശത്രുതയും ശൈഥില്യവുമുണ്ടാക്കാൻ നബിയുടെ കാലത്തെയും റാശിദീ കാലത്തെയും ചില സംഭവങ്ങളെ തെറ്റായി വ്യാഖ്യാനിക്കാനുള്ള ശ്രമങ്ങൾ ധാരാളം നടന്നിട്ടുണ്ടെന്നതും നാം ഓർക്കണം.

“അബൂബക്കർ രണ്ട് തവണ എനിക്ക് ജന്മംതന്നു”

ഇത് ഇമാം ജഅ്ഫർ സ്വാദിഖിന്റെ വാക്കുകളാണ്. വരു, ഇതെങ്ങനെ യെന്ന് നോക്കാം. ആരാണ് ജഅ്ഫർ സ്വാദിഖ്? ഹുസൈന്റെ(റ) പൗത്രനായ മുഹമ്മദുൽ ബാഖിരിന്റെ മകൻ. അബൂബക്കർ(റ) തന്റെ വംശപരമ്പരയുടെ പൂർവ പിതാവായതിൽ അഭിമാനം കൊള്ളുക യാണ് ജഅ്ഫർ സ്വാദിഖ്. രണ്ടു നിലക്ക് അബൂബക്കർ(റ)ൽ തന്റെ വംശപരമ്പര സന്ധിക്കുന്നു എന്നാണ് ഇമാം ജഅ്ഫർ സ്വാദിഖിന്റെ മേൽപറഞ്ഞ വാക്കുകളുടെ അർത്ഥം. ഉമ്മു ഫർവയാണല്ലോ ജഅ്ഫറിന്റെ മാതാവ്. അവർ അബൂബക്കറിന്റെ പൗത്രിയായ അസ്മ യുടെ മകളാണ് (ഇതാണ് ഒന്നാമത്തെ ‘ജന്മം’). ജഅ്ഫറിന്റെ മാതൃ പിതാവ് പ്രഗത്ഭ കർമ്മശാസ്ത്ര പണ്ഡിതനായിരുന്ന ഖാസിം ആയിരു ന്നു. അദ്ദേഹം അബൂബക്കറിന്റെ മകനായ മുഹമ്മദിന്റെ പുത്രനാണ് (ഇതാണ് രണ്ടാമത്തെ ജന്മം).

ഇങ്ങനെ മാതൃ മാതാവ് വഴിക്കും മാതൃ പിതാവ് വഴിക്കും ജഅ്ഫറിന്റെ കുടുംബശ്രേണി അബൂബക്കറിൽ സന്ധിക്കുന്നു.

തഖ്വയുടെയും ജീവിതവിശുദ്ധിയുടെയും പര്യായമായ സ്വിദ്ദീ ഖുൽ അക്ബറിൽ തന്റെ വംശാവലി ചെന്നുചേരുന്നു എന്നോർത്ത് തന്നെയല്ലേ ഇമാം ജഅ്ഫർ സ്വാദിഖ് പുളകം കൊള്ളേണ്ടത്? മുഹ മ്മദുൽ ബാഖിർ (ജഅ്ഫറിന്റെ പിതാവ്) ഉമ്മു ഫർവയെ വിവാഹം കഴിക്കാനും മറ്റൊന്നായിരുന്നില്ലല്ലോ കാരണം.

പ്രിയ വായനക്കാരാ, അബൂബക്കർ സിദ്ദീഖ് മരിച്ച് ഏകദേശം എഴുപത് വർഷം കഴിഞ്ഞാണ് ഈ വിവാഹബന്ധം ഉണ്ടാകുന്ന തെന്ന് ഓർമ്മിക്കണം. അപ്പോൾ പിന്നെ, സാമ്പത്തികമോ രാഷ്ട്രീയമോ ആയ യാതൊരു താൽപര്യവും അതിനു പിന്നിൽ ഉണ്ടാകില്ലെന്ന് ഉറപ്പാണല്ലോ.

അത്തരം വിശുദ്ധവും പവിത്രവുമായ ഒരു വിവാഹബന്ധം ഒരു ഇമാമിന് തന്നെയാണല്ലോ ജന്മം നൽകേണ്ടത്, ഇമാം ജഅ്ഫർ സ്വാദിഖിന്!

സ്വഹീദ് മുസ്ലിമിലും നാല് പ്രമുഖ ഹദീസ് ഗ്രന്ഥങ്ങളിലും ജഅ്ഫർ സ്വാദിഖിന്റെ ഹദീസ് നിവേദനങ്ങളുണ്ട്. അദ്ദേഹത്തിന്റെ അറിവ്, പ്രത്യേകിച്ച് കർമശാസ്ത്ര പാണ്ഡിത്യം ഏറെ സുവിദിതമാണ്. അദ്ദേഹം ജനിച്ചതും മരിച്ചതും അറിവിന്റെ കേദാരത്തിൽ-പ്രവാചകന്റെ നഗരം- മദീനയിൽ


ചാർട്ട് 6

“അബൂബക്കർ രണ്ട് തവണ എനിക്ക് ജന്മം തന്നു”

ഇമാം ജഅ്ഫർ സാദിഖിന്റെ വചനം

ഒന്നാം ജന്മം: ജഅ്ഫറിന്റെ മാതാവ് ഉമ്മു ഫർവ്വ ഖാസ്മിന്റെ മകൾ/ഖാസീം, മുഹമ്മദിന്റെ മകൻ/ മുഹമ്മദ്, സിദ്ദീഖി(റ)ന്റെ മകൻ

രണ്ടാം ജന്മം: ജഅ്ഫറിന്റെ മാതാ മഹി അസ്മാഅ്/അസ്മാഅ്, അബ്ദുരറഹ്മാന്റെ മകൾ/ അബ്ദുരറഹ്മാൻ, സിദ്ദീഖി(റ)ന്റെ മകൻ




നബികുടുംബവും ഉമർ(റ) കുടുംബവും തമ്മിലെ വിവാഹ ബന്ധങ്ങൾ

വംശപരമ്പര പരിചയപ്പെടുത്തുന്ന കൃതികളിൽ നബി(സ) കുടുംബവും ഉമർ(റ) കുടുംബവും തമ്മിലുള്ള വിവാഹബന്ധങ്ങൾ സവിസ്തരം പ്രതിപാദിച്ചിട്ടുണ്ട്. അതിലേറ്റവും പ്രധാനവും മഹത്തരമായതും നബി(സ) ഉമറിന്റെ പുത്രി ഹഫ്സ(റ)യെ വിവാഹം ചെയ്തതാണ്. അങ്ങനെയവർ സത്യവിശ്വാസികളുടെ മാതാക്കളിലൊരാളായി. ഈ വിവാഹം നടന്നത്, ബദർ യുദ്ധത്തിൽ ഹഫ്സയുടെ ആദ്യ ഭർത്താവ് രക്തസാക്ഷിയായതിനു ശേഷം ഹിജ്റ 3-ൽ ആണ്.

വിവാഹബന്ധങ്ങളിൽ രണ്ടാമതായി വരുന്നത്, അലി(റ)- ഫാതിമ(റ) ദമ്പതികളുടെ മകളായ ഉമ്മുകുൽസൂമി(നബിയുടെ പേരക്കുട്ടി)നെ ഉമർ(റ) വിവാഹം ചെയ്തതാണ്. നബി(സ)യുടെ ജീവിത കാലത്ത് തന്നെയാണ് ഉമ്മുകുൽസൂം ജനിച്ചത്. ഹി. 20ന് മുമ്പ് ഉമർ(റ) അവരെ വിവാഹം ചെയ്തു ('ഞാൻ രണ്ട് ഖലീഫമാരുടെ പുത്രൻ' എന്ന ഖണ്ഡം കാണുക). പിതാവ് അലി(റ) വധിക്കപ്പെട്ടപ്പോൾ ഉമ്മു കുൽസൂം(റ) പറഞ്ഞു: "ഞാനും പ്രഭാത നമസ്കാരവും തമ്മിൽ എന്താണ് ബന്ധം?" അവർ ഉദ്ദേശിച്ചത് ഇതാണ്: നേരത്തേ ഭർത്താവ് ഉമർ(റ) അഗ്നിയാരാധകനായ അബൂലൂഅ്ലുഅ എന്നയാളുടെ കൈയാൽ വധിക്കപ്പെട്ടു. അത് പ്രഭാത(സൂബ്ഹ്) നമസ്കാര സമയത്തായിരുന്നു. പ്രഭാത നമസ്കാര സമയത്ത് തന്നെയാണ്

ചാർട്ട് 7

നബി(സ) കുടുംബവും ഉമർ(റ) കുടുംബവും തമ്മിലെ വിവാഹബന്ധങ്ങൾ



(ഒരേ അക്കത്തിലുള്ളവർ തമ്മിലാണ് വിവാഹം. ചാർട്ട് അപൂർണ്ണം)

പിതാവ് അലി(റ)യെ അബ്ദുർറഹ്മാനുബ്നു മുൽജിം കൊലപ്പെടുത്തുന്നത്. സ്വബ്ഹി നമസ്കാരവേളയിൽ തന്നെയായിരുന്നു മകൻ സൈദുബ്നു ഉമറും അന്ത്യശ്വാസം വലിച്ചത്. അതേ നിമിഷം തന്നെ ഉമ്മു കുൽസൂമും ഇഹലോകം വെടിഞ്ഞു. എത്രത്തോളമെന്നാൽ, മകനും മാതാവും ഒരേസമയം മരണപ്പെട്ടതിനാൽ ആർ ആരെ അനന്തരമെടുത്തു എന്ന കാര്യത്തിൽ തർക്കമുണ്ടായെന്ന് ചരിത്ര ഗ്രന്ഥങ്ങൾ പറയുന്നു (ത്വബ്തബാഇയുടെ *രിയാജുൽ മസാഇൽ* 12/664, നറാഖിയുടെ *മുസ്തനദുശ്ശീഅഃ* 19/452).

ഉമറിന്റെ(റ) മരണശേഷം ഉമ്മുകുൽസൂമി(റ)നെ വിവാഹം ചെയ്തത് ജഅ്ഫറുബ്നു അബീത്വാലിബിന്റെ മകൻ ഓഫ്. ഓഫും മരിച്ചുപോയി. പിന്നെ അദ്ദേഹത്തിന്റെ സഹോദരൻ മുഹമ്മദ് അവരെ വിവാഹം ചെയ്തു. അദ്ദേഹവും മരണപ്പെട്ടു. മുഹമ്മദിന്റെ സഹോദരൻ അബ്ദുല്ലയാണ് പിന്നെ അവരെ വിവാഹം ചെയ്തത്. ഇദ്ദേഹത്തിന്റെ ഭാര്യയായിരിക്കുകയാണ് അവർ മരണപ്പെട്ടത്. അവർ പറയാറുണ്ടായിരുന്നു: “ഉമൈസിന്റെ പുത്രി അസ്മ (ജഅ്ഫറിന്റെ ഭാര്യ)യെ പ്രതി എനിക്ക് ലജ്ജയുണ്ട്. അവരുടെ രണ്ട് മക്കൾ എന്റെ അടുത്തു വെച്ച് മരിച്ചു. മൂന്നാമനും അങ്ങനെ സംഭവിക്കുമോ എന്ന് ഞാൻ ഭയപ്പെടുന്നു.” പക്ഷേ, അങ്ങനെ സംഭവിച്ചില്ല. മൂന്നാം സഹോദരന്റെ ഭാര്യയായിരിക്കുമ്പോഴാണ് അവരുടെ മരണം. ഇവരിലൊന്നും ഉമ്മുകുൽസൂമിന് സന്താനങ്ങൾ ഉണ്ടായിരുന്നില്ല (ഇബ്നു ഹജറിന്റെ *ഇസ്ലാബ*യിൽ ഉമ്മുകുൽസൂമിന്റെ ജീവചരിത്രം പറയുന്ന ഭാഗം).

പിന്നെ ഈ രണ്ട് കുടുംബങ്ങൾ തമ്മിൽ വിവാഹബന്ധമുണ്ടാകുന്നത് അഞ്ചാം തലമുറയിലാണ്. ഹുസൈന്റെ(റ) പേരക്കുട്ടിയുടെ മകൻ ഹുസൈൻ, അബ്ദുല്ലാഹിബ്നു ഉമറിന്റെ പേരക്കുട്ടിയുടെ മകൻ ഖാലിദിന്റെ മകൾ ജുവൈരിയ്യയെ വിവാഹം കഴിക്കുന്നു. പൂർവപിതാക്കളുടെ സ്നേഹബന്ധങ്ങൾ അങ്ങനെ പുതുതലമുറയിലും തുടർന്നു.

“ഞാൻ രണ്ട് ഖലീഫമാരുടെ പുത്രൻ”

തന്റെ പിതാവായ ഉമറി(റ)നെയും വലുപ്പമായ അലി(റ)യെയും ചൊല്ലി അഭിമാനിക്കാറുണ്ടായിരുന്നു സൈദ്. രണ്ടു പേരും ഖുലഫാ ഉർറാശിദുകളിൽ പെടുന്നതിനാൽ “ഞാൻ രണ്ട് ഖലീഫമാരുടെ മകനാണ്” എന്ന് സൈദ് പറയാറുണ്ടായിരുന്നു. ഇദ്ദേഹത്തിന്റെ മാതാവ് അലി(റ)-ഫാതിമ(റ) ദമ്പതികളുടെ മകളായ ഉമ്മുകുൽസും ആണെന്ന് നാം നേരത്തേ കണ്ടു.

ജഅ്ഫർ സ്വാദിഖ്, സ്വന്തം പിതാവ് ബാഖിറിൽനിന്ന് ഉദ്ധരിച്ചുകൊണ്ടുവന്നതായി ഹാകിം റിപ്പോർട്ട് ചെയ്യുന്നു: ഉമ്മുകുൽസുമിനെ തനിക്ക് വിവാഹം ചെയ്ത് തരണമെന്ന അഭ്യർത്ഥനയുമായി ഉമർ(റ), അലി(റ)യെ സമീപിച്ചു. അപ്പോൾ അലി(റ) പറഞ്ഞു: ‘ഞാൻ അവളെ എന്റെ സഹോദരൻ ജഅ്ഫറിന്റെ പുത്രന് വേണ്ടി കണ്ടുവെച്ചിരിക്കുകയാണ്.’ അപ്പോൾ ഉമർ(റ): ‘എനിക്ക് വിവാഹം ചെയ്തുതരൂ. അവളുടെ കാര്യങ്ങൾ ഞാൻ നോക്കുന്നതു പോലെ മറ്റാരും നോക്കുകയില്ല.’ അങ്ങനെ അലി(റ) ഉമ്മുകുൽസുമിനെ ഉമറി(റ)ന് വിവാഹം ചെയ്തുകൊടുത്തു. ഉമർ(റ) മുഹാജിറുകളുടെ അടുത്ത് ചെന്ന്: ‘നിങ്ങൾ എന്നെ അഭിനന്ദിക്കുന്നില്ലേ?’ അവർ ചോദിച്ചു: ‘എന്തിന്, അമീറുൽ മുഅ്മിനീൻ?’ ഉമർ(റ): അലി(റ)യുടെയും നബിയുടെ മകളായ ഫാതിമയുടെയും മകളായ ഉമ്മുകുൽസുമിനെ വിവാഹം ചെയ്തതിന്? നബി(സ) പറയുന്നത് ഞാൻ കേട്ടിട്ടുണ്ട്: ‘അന്ത്യനാളിൽ എല്ലാ ബന്ധങ്ങളും ഇല്ലാതാകും; ഞാനു

മായിട്ടുള്ള ബന്ധമൊഴികെ.' ഇതുവഴി റസൂലുമായുള്ള ബന്ധം നില നിർത്താൻ ഞാൻ ആഗ്രഹിക്കുന്നു.'


ഉമർ-ഉമ്മുകുൽസൂം ബന്ധത്തിൽ രണ്ട് മക്കൾ- സൈദും റുഖിയ്യയും. യുവകോമളനായിരിക്കെയാണ് സൈദ് മരിക്കുന്നത് (പിതൃകുടുംബമായ അദിയ് ഗോത്രത്തിലെ പിതൃസഹോദരന്മാർ തമ്മിലുള്ള തർക്കം തീർക്കാൻ എത്തിയ സൈദിന് അബദ്ധത്തിൽ തലയിൽ അടിയേൽക്കുകയായിരുന്നു. ആരാണ് അടിച്ചതെന്ന് വ്യക്തമായില്ല. വൈകാതെ സൈദ് മരിച്ചു. ആ നിമിഷം തന്നെയാണ് മാതാവ് ഉമ്മുകുൽസൂമും മരണമടഞ്ഞത്).

സഹോദരൻ അബ്ദുല്ലാഹിബ്നു ഉമർ(റ) ആണ് സൈദിന്റെ മയ്യിത്ത് നമസ്കാരത്തിന് നേതൃത്വം നൽകിയത്. മാതൃസഹോദരന്മാരായ ഹസനും ഹുസൈനും ആ നമസ്കാരത്തിൽ പങ്കുകൊണ്ടു. ഹി. 45-ൽ ആയിരുന്നു ഈ സംഭവം.

ഉമർ-ഉമ്മുകുൽസൂം ദമ്പതികളുടെ മകളായ റുഖിയ്യയെ വിവാഹം കഴിച്ചത് അദിയ് ഗോത്രത്തിലെ ഇബ്റാഹീമുബ്നു നഈമാണ്.

ചാർട്ട് 8

സൈറ്റബ്നു ഉമർ 'ഞാൻ രണ്ട് ഖലീഫമാരുടെ പുത്രൻ'



(ഈ വിവാഹ ബന്ധത്തോടെ അലി(റ)യും ഉമറും(റ) തമ്മിലുള്ള ബന്ധം പൂർവ്വോപരി ദൃഢമായി. ഈ ചരിത്ര സത്യം വിസ്തരിച്ചുകൊണ്ടാണ് ഇവർ തമ്മിൽ സ്വരൂപിച്ചയിലായിരുന്നില്ലെന്ന് ഓറിയന്റലിസ്റ്റുകൾ കള്ളം ചമക്കുന്നത്)

അൽ ഹുസൈനുബ്നു അലി(റ)

(ജനനം: ഹി. 4-ൽ. രക്തസാക്ഷിത്വം ഹി. 61-ൽ)

നബി(സ) പറഞ്ഞു: “സ്വർഗവാസികളിലെ യുവനിരയുടെ നേതാക്കളാണ് ഹസനും ഹുസൈനും” (അഹ്മദ്, തിർമിദി, നസാഇ, ഇബ്നുമാജ).

ഹുസൈന്റെ സന്താനങ്ങൾ

അലി(സൈനുൽ ആബിദീൻ),
മുഹമ്മദ്, ജഅ്ഫർ, അലി അൽ അക്ബർ,
സക്കൈന, ഫാതിമ

ഹുസൈന്റെ സഹോദരന്മാർ

അലി(റ)ക്ക് ധാരാളം സന്താനങ്ങൾ ഉണ്ടായിരുന്നു. അവരിൽ പ്രശസ്തരായവർ:

- ഹസൻ, അദ്ദേഹം ഉമ്മയും ബാപ്പയും ഒത്ത സഹോദരനാണ്.
- മുഹമ്മദ് (ഇബ്നുൽ ഹനഫിയ്യ).
- അബൂബക്കർ, അബ്ബാസ്, ഉസ്മാൻ, ജഅ്ഫർ, അബ്ദുല്ല.
(ഇവരെല്ലാം ഹുസൈനോടൊപ്പം രക്തസാക്ഷികളായി).
- ഉമർ (അലിയുടെ മക്കളിൽ ഏറ്റവുമൊടുവിൽ മരണപ്പെട്ട യാൾ).
- സഹോദരിമാർ: ധാരാളമുണ്ട്. അവരിൽ പ്രശസ്തരായവർ- സൈനബ്, ഉമ്മുകുൽസൂം, ഖദീജ, മൈമൂന, റംല, ജുമാന.

പെൺമക്കളുടെ വിവാഹങ്ങൾ

ഫാതിമ(റ)

അവരുടെ ഭർത്താവായിരുന്നവർ:

1. ഹസനുബ്നുൽ ഹസൻ ഇബ്നു അലിയ്യുബ്നു അബീത്വാലിബ്(റ)
2. അബ്ദുല്ലാഹിബ്നു അംർ ഇബ്നു ഉസ്മാനുബ്നു അഹ്ഫാൻ (റ)

സക്കൈന(റ)

അവരുടെ ഭർത്താവായിരുന്നവർ:

1. അബ്ദുല്ലാഹിബ്നു ഹസൻ ഇബ്നു അലി
2. മിസ്അബുബ്നു സുബൈർ
3. അസ്ബഗ്ബ്നു അബ്ദിൽ അസീസ്
4. സൈദുബ്നു അംർ ഇബ്നു ഉസ്മാൻ ഇബ്നു അഹ്ഫാൻ
5. അബ്ദുല്ലാഹിബ്നു ഉസ്മാൻ ഇബ്നു അബ്ദുല്ല
6. ഇബ്റാഹീം ഇബ്നു അബ്ദുർറഹ്മാനിബ്നു ഔഫ്

ഹുസൈനോട് യുദ്ധം ചെയ്തവർ

യുദ്ധത്തിന് മുമ്പ്

- കുഫക്കാരും അവരുടെ മക്കളും അദ്ദേഹത്തിനെതിരെ യുദ്ധത്തിന് പുറപ്പെടുകയുണ്ടായി.

യുദ്ധത്തിനിടക്ക്

-യുദ്ധത്തിന് ആഹ്വാനം നൽകിയത് ഉബൈദുല്ലാഹിബ്നു സിയാദ്. അംറുബ്നു സഅദ് സൈന്യത്തലവൻ. വധത്തിന് കാരണക്കാരായ സൈനികവൃഹം സിനാനുബ്നു അനസ് അന്നഖഇയ്യുടെയും ശംർ ബ്നു ദിൽജൗശന്റെയും കീഴിലുള്ളത്.

അപമാനിച്ചവർ

- ഹുസൈനെ വധിച്ചവരെ ഭരണാധികാരി യസീദുബ്നു മുആവിയ ശിക്ഷിച്ചില്ല. ഉബൈദുല്ലാഹിബ്നു സിയാദിനെ ശാസിക്കുക മാത്രം ചെയ്തു. ഹുസൈൻ(റ) കുടുംബത്തിന് സാമ്പത്തികമായ നഷ്ടപരിഹാരങ്ങളും.

സഹായിച്ചവർ

യുദ്ധത്തിനു മുമ്പ്

സ്വഹാബികളും നബികുടുംബങ്ങളും യുദ്ധത്തിന് പോകരുതെന്ന് ഹുസൈനെ ഉപദേശിച്ചിരുന്നു. അവരിൽ പ്രധാനികൾ: ഇബ്നു അബ്ബാസ്, ഇബ്നു ഉമർ, ഇബ്നു സുബൈർ, മുഹമ്മദുബ്നു അലി (ഇബ്നുൽ ഹനഫിയ്യ), അബ്ദുല്ലാഹിബ്നു ജഅ്ഫർ ഇബ്നു അബീത്വാലിബ്, അബ്ദുല്ലാഹിബ്നു മുതാീഅ്, അബ്ദുല്ലാഹിബ്നു അയ്യാൽ, യസീദുബ്നുൽ അസ്വമ്.

യുദ്ധത്തിനിടെ


സഹായികളായി സഹോദരന്മാരായ അബൂബക്കർ, അബ്ബാസ്, ഉസ്മാൻ, ജഅ്ഫർ, അബ്ദുല്ല, പിന്നെ സ്വന്തം മക്കളും സഹോദരന്മാരുടെ മക്കളും; ഹർറൂബ്നു യസീദ് തമീമിയെപ്പോലുള്ള മറ്റു സഹകാരികളും.

യുദ്ധത്തിനു ശേഷം

ഹുസൈനെ വധിച്ചവർക്കെതിരെ പണ്ഡിതന്മാരുടെ ശാപപ്രാർഥന. അബൂബക്കറുബ്നുൽ ഖല്ലാൽ പറഞ്ഞു: “അല്ലാഹു ശപിക്കട്ടെ ഹുസൈനെ കൊന്നവനെ; അല്ലാഹു ശപിക്കട്ടെ ഉമറിനെ കൊന്നവനെ; അല്ലാഹു ശപിക്കട്ടെ ഉസ്മാനെ കൊന്നവനെ; അല്ലാഹു ശപിക്കട്ടെ അലിയെ കൊന്നവനെ.”

തഖിയ്യൂദ്ദീൻ ഇബനു തൈമിയ്യ: “ഹുസൈനെ കൊന്നവർക്കും കൊല്ലാൻ സഹായിച്ചവർക്കും ആ സംഭവത്തിൽ സംതൃപ്തി തോന്നുന്നവർക്കും ദൈവത്തിന്റെയും മലക്കുകളുടെയും സർവ മനുഷ്യരുടെയും ശാപമുണ്ടാവട്ടെ.”

ഹുസൈന്റെ ഘാതകരെക്കുറിച്ച് ഖുർതുബി: “അല്ലാഹു ഹുസൈനോട് കരുണ കാണിക്കട്ടെ; ഹുസൈൻഘാതകരോട് കരുണ കാണിക്കാതെയുമിരിക്കട്ടെ. ഹുസൈനിൽ അല്ലാഹു തൃപ്തനാവട്ടെ; ഹുസൈൻഘാതകരിൽ തൃപ്തനാവാതെയുമിരിക്കട്ടെ.”



ഉസ്മാൻ(റ) നബികുടുംബത്തിൽ


അമീറുൽ മുഅ്മിനീൻ (വിശ്വാസികളുടെ നേതാവ്), ഖുലഫാ ഉർറാശീദുകളിൽ മൂന്നാമത്തെയാൾ, സ്വർഗ്ഗംകൊണ്ട് സന്തോഷവാർത്ത അറിയിക്കപ്പെട്ട പത്ത് പേരിൽ ഒരാൾ, ഇസ്‌ലാമിലേക്ക് ആദ്യം കടന്നുവന്നവരിൽ ഒരാൾ, മദീനയിലേക്കും എത്യോപ്യയിലേക്കും ഇരട്ട ഹിജ്റ (പലായനം) നടത്തിയ സ്വഹാബി- ഇങ്ങനെ ഒട്ടേറെ സവിശേഷതകളുള്ള വ്യക്തിത്വമാണ് ഉസ്‌മാൻ. ജാഹിലിയ്ക്കു ത്തിലെന്ന പോലെ ഇസ്‌ലാമിലും അദ്ദേഹം നേതാവായി തുടർന്നു. അദ്ദേഹം വധിക്കപ്പെട്ടു എന്ന കിംവദന്തി പരന്നപ്പോഴാണ് മരച്ചുവട്ടിൽ വെച്ച് പ്രവാചകനുമായി അനുചരന്മാർ ആ മഹാ കരാർ പ്രഖ്യാപനം (ബൈഅത്തു രിഖ്‌വാൻ) നടത്തിയത്. ഇങ്ങനെ എണ്ണിയാലോടുത്ത ശ്രേഷ്ഠന്മാർ മേളിച്ച വ്യക്തിത്വമാണ്.

നബികുടുംബവുമായി നാലു വിധത്തിൽ ബന്ധമുണ്ട് അദ്ദേഹത്തിന്:

1. പ്രവാചകന്റെയും ഉസ്‌മാന്റെയും വംശപരമ്പര അവരുടെ മൂന്നാം പൂർവികൻ അബ്ദുൽമാനാഫിൽ സന്ധിക്കുന്നു. അബ്ദുൽമാനാഫിന്റെ പുത്രൻ അബ്ദുശ്ശാസിന്റെ വംശാവലിയിൽ പെടുന്നയാളാണ് ഉസ്‌മാന്റെ പിതാവ് അഹ്മാൻ. അബ്ദുൽമാനാഫിന്റെ മറ്റൊരു പുത്രൻ അബ്ദുൽ മുത്തലിബ്ബാണല്ലോ നബിയുടെ പിതാമഹൻ. അതായത് അബ്ദുൽ മുത്തലിബിന്റെ മകൻ അബ്ദുല്ലയുടെ മകനാണ് പ്രവാചകൻ.

2. ഉസ്‌മാന്റെ മാതാവ് അർവ, കുറൈസിന്റെ പുത്രിയാണ്.

ചാർട്ട് 10
ഉസ്മാൻ(റ) പ്രാചകതത്തിന്റെ വീട്ടിൽ



ഈ ചിഹ്നം വിവാഹബന്ധത്തെ കുറിക്കുന്നു.

കുറെസിന്റെ ഭാര്യയാണ് അൽ ബൈളാഅ്, ഇവർ നബിയുടെ പിതാമഹൻ അബ്ദുൽമുത്താലിബിന്റെ മകളാണ്. എന്നല്ല നബിയുടെ പിതാവ് അബ്ദുല്ലയും ബൈളാഉം ഇരട്ടക്കുട്ടികളായിരുന്നുവത്രെ. അപ്പോൾ നബിയുടെ പിതൃസഹോദരിയാണ് ഉസ്മാന്റെ മാതാമഹിയായ ബൈളാഅ്.


3. പിന്നെ തുല്യതയില്ലാത്ത ആ മഹാശ്രേഷ്ഠൻ. നബിപുത്രിയെ വിവാഹം കഴിച്ചു എന്ന മഹത്വം. നബിപുത്രി റുഖിയ(റ)യെ ഹിജ്റക്ക് മുമ്പാണ് അദ്ദേഹം വിവാഹം കഴിച്ചത്. പിന്നെ അദ്ദേഹം റുഖിയയുമൊന്നിച്ച് അബ്സീനിയയിലേക്ക് ഹിജ്റ പോയി. അവിടെ നിന്ന് മദീനയിലേക്കും. ബദർ യുദ്ധ വേളയിൽ നബിയുടെ നിർദ്ദേശപ്രകാരം അവരെ പരിചരിച്ച് കഴിയുകയായിരുന്നു ഉസ്മാൻ(റ).

4. റുഖിയ(റ) മരണപ്പെട്ടപ്പോൾ തന്റെ മറ്റൊരു പുത്രിയായ ഉമ്മു കുൽസുമി(റ)നെ പ്രവാചകൻ ഉസ്മാന് വിവാഹം ചെയ്തുകൊടുത്തു. ഹി. ഒമ്പതിലാണ് ഉമ്മു കുൽസും മരണപ്പെട്ടത്.

അടുത്ത പേജിൽ ഉസ്മാനും നബികുടുംബവും തമ്മിലുള്ള കുടുതൽ ബന്ധങ്ങൾ നമ്മുടെ ചർച്ചയിൽ വരുന്നതാണ്.

പാർട്ട് 11

നമ്പികുടുംബവും ഉസ്മാൻ കുടുംബവും തമ്മിലെ വിവാഹബന്ധങ്ങൾ
(ഒരേ അക്കത്തിലുള്ളവർ തമ്മിലാണ് വിവാഹം. ഏതാനും വിവാഹങ്ങൾ മാത്രമേ ഇവിടെ പരാമർശിച്ചിട്ടുള്ളൂ)



നബികുടുംബവും ഉസ്മാൻകുടുംബവും തമ്മിലെ വിവാഹബന്ധങ്ങൾ

നബി കുടുംബവും ഉസ്മാനുബ്നു അഫ്ഫാന്റെ കുടുംബവും തമ്മിലുള്ള എട്ട് വിവാഹബന്ധങ്ങളാണ് നാം ഈ ഖണ്ഡത്തിൽ പ്രതിപാദിക്കുന്നത്.

1. നബി(സ)യുടെ മൂന്നാം പുർവപിതാവ് അബ്ദുൽമാനാഫിൽ ഉസ്മാനുബ്നു അഫ്ഫാ(റ)ന്റെ കുടുംബവും സന്ധിക്കുന്നു.

2. നബിയുടെ റുഖിയ്യ, ഉമ്മുകുൽസൂം എന്നീ രണ്ട് പെൺമക്കളെ ഉസ്മാൻ (റ) വിഹാമ ചെയ്യുന്നു.

3. ഈ വിവാഹബന്ധം അഞ്ച് തലമുറയോളം നീളുന്നു. ഉസ്മാൻ ശേഷം അദ്ദേഹത്തിന്റെ മകൻ അബ്ബാസ്, മറ്റൊരു മകനായ അംറിന്റെ മകൻ സൈദ്, അബ്ദുല്ല എന്നീ പുത്രന്മാർ, പിന്നെ ഉസ്മാന്റെ പേരക്കുട്ടികളുടെ പേരക്കുട്ടികൾ- ഇവരൊക്കെ ആ വിവാഹബന്ധങ്ങളിൽ പങ്കാളികളാവുന്നു.

4. ഹസൻ കുടുംബവുമായി രണ്ടും ഹുസൈൻ കുടുംബവുമായി മൂന്നും വിവാഹ ബന്ധങ്ങളിലാണ് ഉസ്മാന്റെ കുടുംബം ഏർപ്പെട്ടത്.

സാമൂഹിക ബന്ധങ്ങളും കുടുംബബന്ധങ്ങളും ശക്തിപ്പെടുത്തുന്നതിൽ വിവാഹത്തിനുള്ള പ്രാധാന്യം ആരെയും പറഞ്ഞറിയിക്കേണ്ടതില്ല. നബികുടുംബത്തിനും അദ്ദേഹത്തിന്റെ അനുചരന്മാരുടെ കുടുംബങ്ങൾക്കും ലഭിച്ച അത്യുദാത്തമായ പ്രവാചകശിക്ഷണത്തിന്റെ സ്വാഭാവിക ഫലമല്ലേ ധാരാളമായി നടന്ന ഈ വിവാഹബന്ധങ്ങൾ? നോക്കൂ, മക്കളും അവരുടെ മക്കളും കഴിഞ്ഞ് അവരുടെ

പേരമക്കളിലേക്ക് കൂടി ആ ബന്ധം വ്യാപിക്കുന്നു!

ശരിക്കും ആലോചിക്കൂ; ഒരാളുടെ ഇസ്‌ലാമീയത്തിലോ ധാർമികതയിലോ നിങ്ങൾക്ക് സംശയമുണ്ടായാൽ, അല്ലെങ്കിൽ അയാൾക്ക് നിങ്ങളോട് ശത്രുതയുണ്ടെന്ന് തോന്നിയാൽ അത്തരക്കാരുമായി നിങ്ങൾ വിവാഹബന്ധത്തിന് മുതിരുമോ? നിങ്ങളത് ചെയ്തില്ലെങ്കിൽ, അത്തരം കാര്യങ്ങളിൽ നിങ്ങളെക്കാളേറെ ശ്രദ്ധയും സൂക്ഷ്മതയും കാണിക്കുക നബിയുടെയും അനുചരന്മാരുടെയും കുടുംബങ്ങൾ തന്നെയായിരിക്കുമെന്ന് മനസ്സിലാക്കുക.

നബികുടുംബവും അബ്ദുശ്ശംസ് കുടുംബവുമായി വിവാഹബന്ധങ്ങൾ

വളരെ പ്രധാനപ്പെട്ട ഒരു ഖണ്ഡമാണിത്. ഉസ്മാൻ(റ)കുടുംബവുമായുള്ള നബികുടുംബത്തിന്റെ വിവാഹ ബന്ധങ്ങൾ നാം നേരത്തെ പ്രത്യേകം പരാമർശിച്ചിട്ടുണ്ട്. ഈ ഖണ്ഡത്തിലൂടെ മറ്റു ചില കാര്യങ്ങളാണ് വായനക്കാരന്റെ ശ്രദ്ധയിൽ പെടുത്താൻ ആഗ്രഹിക്കുന്നത്.

1. നബികുടുംബം സമൂഹത്തിൽനിന്ന് വേർപ്പെട്ടുനിന്ന ഒരു കുടുംബമായിരുന്നില്ല. വിവിധ തലമുറകളിൽ നടന്ന ഒട്ടനവധി വിവാഹബന്ധങ്ങൾ അതാണ് കാണിക്കുന്നത്.


2. ഉസ്മാൻകുടുംബവുമായി എട്ട്, മർവാനുബ്നുൽ ഹകം കുടുംബവുമായി ആറ്, അബൂസുഹ്യാൻ കുടുംബവുമായി നാല് - നബികുടുംബവുമായുള്ള വിവാഹബന്ധങ്ങളുടെ എണ്ണമാണിത്.

3. അലികുടുംബവുമായുള്ള വിവാഹ ബന്ധങ്ങൾ പതിമൂന്നോളം വരും.

4. ഈ വിവാഹബന്ധങ്ങൾ മിക്കതും ഉണ്ടായത് 'കുഴപ്പങ്ങളുടെ കാല' (സിഫ്ഫീൻ, ജമൽ, കർബലാത്ത്)ത്തിന് ശേഷമാണ്.

5. നബികുടുംബവും അബൂസുഹ്യാൻ കുടുംബവും തമ്മിൽ നാല് വിവാഹബന്ധങ്ങൾ ഉണ്ട്. അതിലേറ്റവും പവിത്രമായത് അബൂസുഹ്യാന്റെ പുത്രി ഉമ്മു ഹബീബയുമായുള്ള നബിയുടെ വിവാഹബന്ധമാണ് (നബി പത്നിമാരിൽ നബിയോട് ഏറ്റവുമടുത്ത കുടുംബ ബന്ധമുള്ളതും ഉമ്മു ഹബീബക്കാണ്).

നബികുടുംബവും അബ്ദുശ്ശംസ് കുടുംബവുമായി വിവാഹബന്ധങ്ങൾ



*** ഈ ക്യാമ്പത്തിൽ പെട്ടിന ഉസ്മാന)ന്റെ വിവാഹബന്ധങ്ങൾ നേരത്തെ പരാമർശിച്ചിന്നാൽ ഇവിടെ ഉൾപ്പെടുത്തിയിട്ടില്ല**

സുബൈർ (റ) പ്രവാചക കുടുംബത്തിൽ


സുബൈറുബ്നു അവാം ഇബ്നു ഖുവൈലിദുബ്നു അസദുബ്നു അബ്ദിൽ ഉസ്സ ഇബ്നു ഖുസയ്തുബ്നു കിലാബിൽ ഖുറശി അൽ അസദി എന്നാണ് വംശ പരമ്പര ചേർത്തുള്ള പേര്. സുബൈറുബ്നുൽ അവാം, അബൂ അബ്ദില്ല എന്നീ പേരുകളിൽ അറിയപ്പെട്ടു. നബി(സ)യുടെ പിതൃസഹോദരിയും അബ്ദുൽ മുത്താലിബിന്റെ മകളുമായ സ്വഹിയുടെ മകനാണ്. നബി സ്വർഗം വാഗ്ദാനം ചെയ്ത പത്തു പേരിൽ ഒരാൾ. ആറ് സ്വഹാബികൾ ചേർന്ന കൂടിയാലോചനാ സമിതിയിൽ ഉൾപ്പെട്ടിരുന്നു. തന്റെ സഹോദരൻ സുബൈറുബ്നു അബ്ദിൽ മുത്താലിബിനുള്ളായിരുന്ന അബൂത്താഹിർ എന്ന ഓമനപ്പേര് സ്വഹിയു തന്റെ മകൻ സുബൈറിനു നൽകി. മകൻ അബ്ദുല്ലക്കും സുബൈർ ഇതേ ഓമനപ്പേര് നൽകി. സുബൈർ ഇസ്ലാം സ്വീകരിച്ചത് പന്ത്രണ്ടാം വയസ്സിലാണെന്നും എട്ടാം വയസ്സിലാണെന്നും അഭിപ്രായമുണ്ട്.

പല നിലക്കും നബികുടുംബവുമായി ബന്ധമുണ്ട് സുബൈറിന്.

1. നബി(സ)യുടെ നാലാം പൂർവികൻ ഖുസയ്തുബ്നു കിലാബിൽ നബിയുടെയും സുബൈറിന്റെയും വംശപരമ്പരകൾ ഒന്നിക്കുന്നു.

2. സുബൈറിന്റെ മാതാവ് സ്വഹിയു അബ്ദുൽ മുത്താലിബിന്റെ മകളും നബിയുടെ പിതൃസഹോദരിയുമാണ്. ഇവരും ഹംസ(റ)യും അബ്ദുൽ മുത്താലിബിന് ഒരേ ഭാര്യയിലുണ്ടായ മക്കളാണ്. ഇവരെ ആദ്യം വിവാഹം ചെയ്തിരുന്നത് ഹാരിസുബ്നു ഹർബുബ്നു ഉമയ്യ ആയിരുന്നു. ഹാരിസ് മരിച്ചതിനു ശേഷമാണ് ഖുവൈലിദിന്റെ മകൻ

പാർട്ട് 13 സൂബൈറം നബികുടുംബവും



അവാം അവരെ വിവാഹം ചെയ്തത്. ഇതിലുണ്ടായ മക്കളാണ് സുബൈറും സാഇബും. സുബൈറിനോടൊപ്പം മാതാവ് സ്വഹിയ്യയും ഇസ്ലാം സ്വീകരിക്കുകയും ഹിജ്റ പോവുകയും ചെയ്തിട്ടുണ്ട്. ഉമറിന്റെ ഖിലാഫത്ത് വരെ സ്വഹിയ്യ(റ) ജീവിച്ചു.

3. നബി(സ)യുടെ പത്നിയും ആദ്യ വിശ്വാസിയും വിശ്വാസികളുടെ മാതാവുമായ ഖദീജ(റ) സുബൈറിന്റെ പിതൃസഹോദരിയാണ്. സുബൈറിന്റെ പിതാവായ അവാമും ഖദീജ(റ)യും ഖുവൈലിദിന്റെ മക്കളാണ്.

4. അപ്പോൾ നബിപുത്രീ ഫാതിമ(റ) സുബൈറിന്റെ അമ്മായി(പിതൃസഹോദരി)യുടെ മകൾ കൂടിയാണ്. സുബൈറി(റ)ന്റെ നബികുടുംബ ബന്ധം വ്യക്തമാക്കാൻ ഇനിയും തെളിവുകൾ ഉണ്ടെന്ന്?

അലി-സുബ്ബർ കുടുംബങ്ങൾ തമ്മിലെ വിവാഹബന്ധങ്ങൾ



അലികുടുംബവും സുബൈർ കുടുംബവും തമ്മിലുള്ള വിവാഹബന്ധങ്ങൾ

നബികുടുംബവും സ്വഹാബികളും തമ്മിലുള്ള സ്നേഹോഷ്മള ബന്ധത്തിന്റെ മികച്ച ഉദാഹരണമാണ് ഈ രണ്ട് കുടുംബങ്ങളും തമ്മിലുള്ള സുദൃഢ ബന്ധങ്ങൾ.

1. ഹിജ്റ 36-ലെ ജമൽ യുദ്ധാനന്തരമാണ് ഈ വിവാഹബന്ധങ്ങൾ നടന്നത് എന്ന ചരിത്ര വസ്തുത, ഈ സംഭവം അവർക്കിടയിലെ സ്നേഹബന്ധങ്ങളെ ബാധിച്ചിരുന്നില്ലെന്നതിന് തെളിവാണ്. ഇത് സംബന്ധമായി ഓറിയന്റലിസ്റ്റുകൾ പറഞ്ഞു പറയുന്നതെല്ലാം തനി വ്യാജവും പച്ചക്കള്ളവുമാണെന്നർത്ഥം.

2. ഇരു കുടുംബങ്ങളും തമ്മിൽ ഒരു നൂറ്റാണ്ടിനിടയിൽ പതിനാല് വിവാഹ ബന്ധങ്ങൾ ഉണ്ടായി. മക്കളും പേരമക്കളുമായി ആറ് തലമുറകളിലായാണ് ഈ ബന്ധങ്ങൾ ഊട്ടിയുറപ്പിക്കപ്പെട്ടത്.

3. ഇതിൽ ഹസൻ കുടുംബത്തിന്റെ ഓഹരി ആറ് ബന്ധങ്ങളാണ്. ഇതിൽ ഹസന്റെ രണ്ട് പെൺകുട്ടികളും (റുഖിയ, നഫീസ) മൂന്ന് പേരക്കുട്ടികളും ഉൾപ്പെടും. ഹസന്റെ പേരക്കുട്ടിയായ അബ്ദുല്ല സുബൈർകുടുംബവുമായി രണ്ടു തവണ വിവാഹബന്ധം സ്ഥാപിച്ചിട്ടുണ്ടെന്നും ഓർക്കണം.

4. ഹുസൈൻ കുടുംബത്തിന്റെ ഓഹരിയും ആറു തന്നെയാണ്. ഹുസൈന്റെ മകൾ സകൈനയുടെ വിവാഹമൊഴിച്ചാൽ, ബാക്കി അഞ്ച് പേരും ഹുസൈന്റെ പേരക്കുട്ടികളായ പുരുഷന്മാരായിരുന്നു.

5. അലി കുടുംബവുമായി മിസ്അബൂബ്നു സുബൈർ കുടുംബത്തിന് അഞ്ച് വിവാഹബന്ധങ്ങളുണ്ട്.

അലി-താൽഹ കുടുംബങ്ങൾ തമ്മിലുള്ള വിവാഹബന്ധങ്ങൾ

ജമൽ യുദ്ധത്തെപ്പറ്റി പടച്ചുണ്ടാക്കിയ നുണക്കഥകളെക്കുറിച്ച് നാം വളരെ ജാഗ്രതതാവണമെന്നാണ് ഈ ഖണ്ഡത്തിൽ സൂചിപ്പിക്കാൻ ഉദ്ദേശിക്കുന്നത്. കഴിഞ്ഞ ഖണ്ഡത്തിൽ നാം സുബൈർ കുടുംബത്തെക്കുറിച്ച് പറഞ്ഞു. ഈ ഖണ്ഡത്തിൽ താൽഹ കുടുംബത്തെക്കുറിച്ച് പ്രതിപാദനമാണ്. നുണക്കഥകൾ ചമക്കുന്നവർ അവകാശപ്പെടുന്ന പോലെ ഇവർ തമ്മിലൊക്കെ ഭയങ്കര ശത്രുത ഉണ്ടായിരുന്നെങ്കിൽ, പിൻക്കാലത്ത് ഈ വിവാഹബന്ധങ്ങൾ എങ്ങനെ സംഭവിക്കാനാണ്!

ഉബൈദുല്ലയുടെ മകനാണ് താൽഹ. ഖുറൈശ് കുടുംബത്തിലെ തൈമി താവഴിയിൽ പെടുന്നയാൾ. അബൂ മുഹമ്മദ് എന്ന് വിളിപ്പേര്. സ്വർഗം വാഗ്ദാനം ചെയ്യപ്പെട്ട പത്ത് പേരിലൊരാൾ. ഇസ്‌ലാമിലേക്ക് വന്ന ആദ്യ എട്ടു പേരിൽ താൽഹ ഉണ്ട്. അബൂബക്കറി(റ)ന്റെ കൈയാൽ ഇസ്‌ലാം സ്വീകരിച്ച അബൂ പേരിൽ ഒരാൾ. സ്വഹാബികളിലെ അറംഗ കൂടിയാലോചനാ സമിതിയിൽ അംഗം. അദ്ദേഹത്തിന് ഇസ്‌ലാമിലുള്ള ശ്രേഷ്ഠതയെക്കുറിച്ചും മുൻഗണനയെക്കുറിച്ചും ഒരാൾക്കുമില്ല സംശയം. ഈ ഖണ്ഡത്തിൽ നാം അദ്ദേഹത്തിന്റെ കുടുംബവുമായുള്ള നബികുടുംബത്തിന്റെ ബന്ധങ്ങളാണ് പരിശോധിക്കുന്നത്.

1. അലി(റ)യുടെ പുത്രൻ ഹസൻ(റ), താൽഹ(റ)യുടെ പുത്രി ഉമ്മു ഇസ്‌ഹാഖിനെ വിവാഹം കഴിക്കുന്നു. ഇതിലൊരു കുഞ്ഞ് പിറന്നു- ഹസൻ എന്ന പേരിൽ തന്നെ.

2. ഹസന്റെ മരണശേഷം ഉമ്മു ഇസ്ഹാഖിനെ അദ്ദേഹത്തിന്റെ സഹോദരൻ ഹുസൈൻ വിവാഹം ചെയ്യുന്നു. ഹസന്റെ വസിയ്ക്കൽ പ്രകാരമായിരുന്നു ഇത്! ഈ ബന്ധത്തിലാണ് ഫാതിമ (സ്വഗ്ഗ) ജനിക്കുന്നത്.

3. ചോദ്യം: ഹസൻ ഹുസൈൻമാർ ജമൽ യുദ്ധത്തിൽ പങ്കു കൊണ്ടിരുന്നല്ലോ? എന്നിട്ടും അവർ (എതിർപക്ഷത്തായിരുന്ന) ത്വൽഹയുടെ മകളെ വിവാഹം ചെയ്തില്ലേ? അപ്പോൾ ജമൽ യുദ്ധത്തെക്കുറിച്ച് ഓറിയന്റലിസ്റ്റുകൾ പ്രചരിപ്പിക്കുന്ന കഥകൾക്ക് വല്ല അടിസ്ഥാനവുമുണ്ടോ? ജാഗ്രത! സത്യസന്ധതയില്ലാത്തവർ ഇസ്ലാമിക ചരിത്രത്തെ വികലമാക്കുന്നതിനെ പ്രതി.

4. ഹസന്റെ പേരക്കുട്ടി അബ്ദുല്ലയും ഹസന്റെ സഹോദരൻ മുഹമ്മദിന്റെ പുത്രൻ ഔനും ത്വൽഹയുടെ പേരക്കുട്ടിയായ ഹഫ്സയെ വിവാഹം ചെയ്യുന്നു. എല്ലാ ജമൽ യുദ്ധത്തിന് ശേഷം.

5. ഹുസൈന്റെ പേരമകൾ അബ്ദുസ് ത്വൽഹയുടെ പേരമകൻ നൂഹിനെയാണ് വിവാഹം കഴിക്കുന്നത്. ബാഖിറിന്റെ സഹോദരിയും ജഅ്ഫർ സ്വാദിഖിന്റെ അമ്മായിയും അലി സൈനുൽ ആബിദീന്റെ മകളുമാണ് അബ്ദുസ്

ഹുസൈന്റെ സന്തതികളുടെ വൈവാഹികബന്ധങ്ങൾ

ഇനി നമുക്ക് ഹുസൈനുബ്നു അലി(റ)യുടെ മക്കളുടെ വൈവാഹിക ബന്ധങ്ങൾ പരിശോധിക്കാം. പ്രത്യേകിച്ച് ഹുസൈൻ സന്തതികളായ അലി, ഫാതിമ, സക്കൈന എന്നിവരെക്കുറിച്ച്. ഇവരെല്ലാം അവരുടെ സഹോദരന്മാരുടെയും പിതൃസഹോദര പുത്രന്മാരുടെയും ഒപ്പം ഹുസൈന്റെ കൂടെ കർബലയിൽ സന്നിഹിതരായിരുന്നു. വൈവാഹിക ബന്ധങ്ങൾ:

1. അലിയുടെ പുത്രനും ഹുസൈന്റെ സഹോദരനുമായ ഹസന്റെ പുത്രനാണ് ഹസൻ (അൽമുസന്നാ). ഇദ്ദേഹം കല്യാണം കഴിച്ചത് ഹുസൈന്റെ പുത്രി ഫാതിമ(സ്വഗ്ഗ്റാ)യെ ആണ്. ഈ ബന്ധത്തിലുണ്ടായ മക്കളാണ് ഹസൻ, അബ്ദുല്ല, ഇബ്റാഹീം എന്നിവർ. എല്ലാവരും നേതാക്കളായി പ്രശോഭിച്ചവർ.

2. ഹസൻ മുസന്നാ മരണപ്പെട്ടപ്പോൾ (ഏകദേശം ഹി. 97-ൽ) ഫാതിമ(സ്വഗ്ഗ്റാ)യെ പിന്നീട് വിവാഹം ചെയ്തത് അബ്ദുല്ല. ഇദ്ദേഹം ഉസ്മാനുബ്നു അഫ്ഫാന്റെ മകൻ അംറിന്റെ മകനാണ്. ഇതിൽ മുഹമ്മദ് (ദീബാജ്) എന്ന പുത്രനും മറ്റൊരു പുത്രിയും.


3. ഹുസൈന്റെ മറ്റൊരു മകളായ സക്കൈനയുടെ ഭർത്താവായിരുന്നു അബ്ദുല്ല. ഇദ്ദേഹം ഹസന്റെ മകനാണ്. ഖാസിം എന്നും അബൂബക്കർ എന്നും ഈ അബ്ദുല്ല അറിയപ്പെടുന്നുണ്ട്. ഒരു കുടുംബകലഹത്തിൽ ഇദ്ദേഹം കൊല്ലപ്പെടുകയായിരുന്നു.

4. പിന്നെ സക്കൈനയെ വിവാഹം ചെയ്തത് സുബൈറുബ്നു അപ്പാമിന്റെ മകൻ മുസ്അബ്. ഈ ബന്ധത്തിൽ ഒരു മകളുണ്ട്-

പാർട്ട് 16

സാഹസികതയുടെ മുകളിലായി ഹ്യൂസെൻ പെൺമക്കളുടെ വിവാഹബന്ധങ്ങൾ

ഹ്യൂസെൻ(റ)



സൈനബ്.

5. ഫി. 71-ൽ മുസ്‌അബ് വധിക്കപ്പെട്ടപ്പോൾ ഹകീമുബ്നു ഹിസാം എന്ന സ്വഹാബിയുടെ പേരക്കുട്ടി അബ്ദുല്ല സകൈനയെ വിവാഹം ചെയ്തു. ഉസ്‌മാൻ, ഹകീം, റബീഹ എന്നിവർ ഇവരിലുണ്ടായ മക്കൾ.

6. അദ്ദേഹവും മരണപ്പെട്ടപ്പോൾ ഉസ്‌മാനുബ്നു അഫ്ഫാന്റെ പേരക്കുട്ടി സൈദ് അവരെ വിവാഹം ചെയ്തു.

7. അദ്ദേഹവും മരണപ്പെട്ടപ്പോൾ അബ്ദുർറഹ്മാനിബ്നു ഔഫിന്റെ മകൻ ഇബ്‌റാഹീം അവരെ വിവാഹം ചെയ്തു. മൂന്ന് മാസത്തിനു ശേഷം അവരെ വിവാഹമോചനം നടത്തി.

8. മർവാനുബ്നുൽ ഹകമിന്റെ പേരക്കുട്ടി അസ്‌ബഗ് ആണ് പിന്നീട് സകൈനയെ വിവാഹം ചെയ്തത്. ഉമറുബ്നു അബ്ദിൽ അസീസിന്റെ സഹോദരനാണ് അസ്‌ബഗ്. അദ്ദേഹം നേരത്തേ മരണപ്പെട്ടു.

ഈ വിവാഹബന്ധങ്ങളിൽ താഴെ പറയുന്ന കാര്യങ്ങൾ വെളിപ്പെടുന്നു.

1. ഈ ബന്ധങ്ങളിലൊക്കെ സകൈനയുടെ വലിയ് ആയി നിന്നത് അവരുടെ സഹോദരനായ അലിയുബ്നുൽ ഹുസൈൻ ആയിരിക്കാനാണ് സാധ്യത.

2. സകൈനയുടെ രണ്ട് ഭർത്താക്കന്മാർ വളരെ നേരത്തേ കൊല്ലപ്പെട്ടു. മറ്റൊരാൾ മരിച്ചു. ഒരാൾ അവരെ തലാഖ് ചൊല്ലി. അതുകൊണ്ടാണ് ഇത്രയധികം ഭർത്താക്കന്മാർ അവരുടെ ജീവിതത്തിൽ ഉണ്ടായത്.

3. നോക്കുക! ഫാതിമ, സകൈന എന്നീ ഹുസൈന്റെ രണ്ട് പെൺമക്കളുടെയും ഭർത്താക്കന്മാരായി വരുന്നത് പ്രമുഖ സ്വഹാബികളുടെ പേരമക്കളാണ്. ഉസ്‌മാൻ, സുബൈർ, അബ്ദുർറഹ്മാനിബ്നു ഔഫ് തുടങ്ങിയ സ്വഹാബിപ്രമുഖരുടെ താവഴിയിൽ പെട്ടവർ. നബികുടുംബവും സ്വഹാബികളും തമ്മിലുള്ള സ്നേഹബന്ധം അവരുടെ പേരമക്കളിലേക്ക് കൂടി വ്യാപിച്ചിരുന്നു എന്നതിന് ഇനിയും തെളിവുകൾ വേണ്ടോ?

മുഹമ്മദുൽ ബാഖിർ(റ)

അബൂ ജഅ്ഫർ എന്ന പേരിൽ വിശ്രുതനായ ഇമാം. മുഴുവൻ പേര് മുഹമ്മദുബ്നു അലിയുബ്നു ഹുസൈനുബ്നു അലിയുബ്നു അബീത്വാലിബ്. പിതാവ് സൈനുൽ ആബിദീൻ. ഹി. 56-ൽ ജനനം. ഏത് വിഷയവും 'കീരിമുറിച്ച്' (ബഖറ) അതിന്റെ ആന്തരാർഥങ്ങൾ കണ്ടെത്താൻ കഴിവ് നേടിയതിനാലാണ് 'ബാഖിർ' എന്ന അപരനാമത്തിൽ അറിയപ്പെടാൻ തുടങ്ങിയത്.

അദ്ദേഹത്തിന്റെ പ്രധാന ഗുരുക്കന്മാരെല്ലാം സ്വഹാബി പ്രമുഖരായിരുന്നു. ജാബിറുബ്നു അബ്ദില്ല അൽ അൻസാരി, അനസുബ്നു മാലിക്, അബൂ സഹൂദിൽ ഖുദ്ദരി, അബ്ദുല്ലാഹിബ്നു ഉമർ, അബ്ദുല്ലാഹിബ്നു അബ്ബാസ്(റ) പോലുള്ളവർ. അറിവ് പകരുന്നതിലും സാംസ്കാരിക ബന്ധങ്ങൾ ഊട്ടിയുറപ്പിക്കുന്നതിലും നബികുടുംബവും പ്രവാചക ശിഷ്യപ്രമുഖരും നമുക്ക് കാണിച്ചുതന്ന മറ്റൊരു മികച്ച മാതൃക. എണ്ണപ്പെട്ട ഹദീസ് ഗ്രന്ഥങ്ങളിൽ ബാഖിറിൽനിന്നായി 244 ഹദീസുകൾ ഉദ്ധരിക്കപ്പെട്ടിട്ടുണ്ട്. ചുരുങ്ങിയ വ്യാഖ്യാനഗ്രന്ഥങ്ങളിലും മറ്റും വന്ന ഉദ്ധരണികൾ ഇതിന് പുറമെയാണ്.


ബാഖിർ അബൂബക്കർ സിദ്ദീഖിന്റെ കുടുംബവുമായി വിവാഹബന്ധം സ്ഥാപിച്ചിരുന്നതായി നേരത്തെ സൂചിപ്പിച്ചു. സിദ്ദീഖിന്റെ പുത്രൻ/ മുഹമ്മദിന്റെ പുത്രൻ/ഖാസിമിന്റെ പുത്രി ഉമ്മു ഫർവയെ ബാഖിർ വിവാഹം ചെയ്തിരുന്നു. ഈ ബന്ധത്തിലാണ് ജഅ്ഫർ സാദിഖ് ജനിച്ചത്. സിദ്ദീഖിന്റെ പുത്രി ആഇശ(റ)യെ വിവാഹം ചെയ്ത തന്റെ പ്രപിതാവ് റസൂലി(സ)നെ മാതൃകയാക്കുകയായി

രുന്നു ബാഖിർ. ബാഖിറിന്റെ പിതാവിന്റെ പിതൃവ്യൻ ഹസനുബ്നു അലി വിവാഹം ചെയ്തിരുന്നത് സിദ്ദീഖിന്റെ പുത്രൻ അബ്ദുൾ ഹ്മാന്റെ പുത്രി ഹഫ്സയെ ആയിരുന്നല്ലോ. എന്നു മാത്രമല്ല, ബാഖിറിന്റെ സഹോദര പുത്രൻ ഇസ്ഹാഖുബ്നു അബ്ദില്ല ഇണയെ കണ്ടെത്തിയതും സിദ്ദീഖ് കുടുംബത്തിൽനിന്നുതന്നെ. എന്തൊരു സ്നേഹോഷ്ഠമായ ബന്ധമാണ് ഇവർ തമ്മിൽ നിലനിന്നിരുന്നത്!

ഈ ഖണ്ഡം നാം അവസാനിപ്പിക്കുന്നത് അർബലി ഉദ്ധരിച്ച ബാഖിറിന്റെ പരാമർശങ്ങളോടെയാണ്. വാളിന് അലങ്കാരമണിയിക്കുന്നതിനെക്കുറിച്ച് ഒരാൾ ബാഖിറിനോട് ചോദിച്ചു. ബാഖിർ പറഞ്ഞു: “അതിൽ തെറ്റില്ല. അബൂബക്കർ സിദ്ദീഖ് തന്റെ വാളിന് അലങ്കാരമണിയിക്കാറുണ്ടായിരുന്നു.” അപ്പോൾ ഞാൻ ചോദിച്ചു: “സിദ്ദീഖ് എന്നാണോ താങ്കൾ പറഞ്ഞത്?” അപ്പോൾ ബാഖിർ ചാടിയെണീറ്റ് ഖിബ്ലക്ക് നേരെ തിരിഞ്ഞു നിന്ന് പറഞ്ഞു: “അതെ, സിദ്ദീഖ്, സിദ്ദീഖ്, സിദ്ദീഖ്! ആർ അദ്ദേഹത്തെക്കുറിച്ച് സിദ്ദീഖ് എന്ന് പറയുന്നില്ലയോ, ഈ ലോകത്തും പരലോകത്തും അവന്റെ വാക്കുകളൊക്കെ അസത്യമായി പരിണമിക്കട്ടെ” (കൾഫുൽ ഗുമ്മഃ 2/360)

ചാർട്ട് 17

മുഹമ്മദിൽ ബാഖിർ (മുഹമ്മദ് ബ്നു അലി ബ്നുൽ ഹുസൈൻ ബ്നു അലിയുബ്നു അബീതാലിബ്) (ജനനം ഹി. 56-ൽ, മരണം ഹി. 114-ൽ)



മുഹമ്മദ് ദീബാജിന്റെ മകൾ ഹഫ്സ-ഖുലഫാ ഉർറാശിദുകളുടെയും താൽഹയുടെയും സുബൈറിന്റെയും പേരക്കുട്ടി

ഏതാണ്ട് നൂറ്റമ്പത് വർഷം നബികുടുംബത്തിന്റെയും സ്വഹാബത്തിന്റെയും പേരമക്കൾ തമ്മിലുള്ള ബന്ധം എത്രത്തോളം ഊഷ്മളമായിരുന്നുവെന്നതിന് നിങ്ങൾക്ക് മുമ്പിൽ വേണ്ടത്ര തെളിവുകൾ.

ഇവിടെയിതാ ഹഫ്സ. മുഹമ്മദ് ദീബാജിന്റെ മകൾ. മൂന്നാം ഖലീഫ ഉസ്മാന്റെ(റ) മകൻ അംറിന്റെ മകൻ അബ്ദുല്ലയാണ് മുഹമ്മദ് ദീബാജിന്റെ പിതാവ്. ഹഫ്സയുടെ പിതൃശ്രേണിയിൽ ആരൊക്കെയുണ്ടെന്ന് നോക്കൂ. റസൂൽ(സ), അബൂബക്കർ, ഉമർ, ഉസ്മാൻ, അലി, താൽഹ, സുബൈർ(റ)!

- ഹഫ്സയുടെ മാതാവ് ഖദീജ സുബൈറിന്റെ മൂന്നാം തലമുറയിൽ (സുബൈർ- ഉർവ-ഉസ്മാൻ- ഖദീജ) പെടുന്നു.

-ഇതിൽ ഉർവയുടെ മാതാവ് ആരെന്നറിയേണ്ട? അബൂബക്കറിന്റെ പുത്രി അസ്മാഅ്.


- ഹഫ്സയുടെ പിതാവ് മുഹമ്മദിന്റെ മാതാവ് ഹുസൈന്റെ പുത്രി ഫാതിമയാണ്.

- ഹുസൈന്റെ പുത്രി ഫാതിമയുടെ മാതാവോ, താൽഹയുടെ പുത്രി ഉമ്മു ഇസ്ഹാഖ്.

- ഹഫ്സയുടെ പിതാമഹൻ അബ്ദുല്ലയുടെ മാതാവും ഒരു ഹഫ്സയാണ്. ഉമറുബ്നുൽ ഖത്താബിന്റെ മകൻ അബ്ദുല്ലയുടെ മകൾ ഹഫ്സ. അവരുടെ പേര് സൈനബ് (സൈനബ് ബിൻത്

ചാർട്ട് 18

മുഹമ്മദ് ദീബാജിന്റെ മകൾ ഹഫ്സ
(നാല് ചെറിയർ, താൽഹ, സുബൈർ എന്നിവരുടെ പേരുകൾ)



അബ്ദുല്ലാഹിബ്നു ഉമർ) ആയിരുന്നുവെന്ന് അഭിപ്രായമുണ്ട്.

പ്രിയപ്പെട്ട വായനക്കാരാ, അത്യുതകരമായ ഈ കുടുംബബന്ധത്തിന്റെ ചാരുത താങ്കളുടെ ശ്രദ്ധയാകർഷിക്കുന്നില്ലേ? ആരോപിക്കപ്പെടുന്ന സകല അഭിപ്രായ ഭിന്നതകൾക്കും മീതെയായിരുന്നു നബി കുടുംബത്തിന്റെയും സ്വഹാബത്തിന്റെയും സന്താന പരമ്പരകൾ തമ്മിലുള്ള ബന്ധങ്ങൾ എന്ന് ഇതിൽനിന്ന് വ്യക്തമാവുന്നില്ലേ?

സത്യവിശ്വാസികളുടെ മാതാക്കളായ പ്രവാചക പത്നിമാർ

പതിനൊന്ന് പ്രവാചക പത്നിമാരുടെ കുടുംബങ്ങൾ പ്രവാചകന്റെ വംശാവലിയുമായി ചരിത്രത്തിന്റെ വിവിധ ഘട്ടങ്ങളിൽ സന്ധിക്കുന്നുണ്ട്. തിരുമേനിയുമായുള്ള അവരുടെ കുടുംബബന്ധം (നസബ്) ഇത് വ്യക്തമാക്കിത്തരും. ഇക്കാര്യം പറയുമ്പോൾ രണ്ട് മൂന്ന് കാര്യങ്ങൾ ശ്രദ്ധിക്കേണ്ടതുണ്ട്.

1. ഈ വംശപരമ്പരയിൽ ഹാരിസ് മുസ്തൽഖിയുടെ മകൾ ജുവൈരിയ പെടുന്നില്ല. കാരണം ഭൂരിപക്ഷ അഭിപ്രായ പ്രകാരം, ജുവൈരിയ ഖഹ്താനി വംശക്കാരിയാണ്. ജൂത പ്രമുഖൻ ഹുയ്യുബ്നു അഖ്തബിന്റെ മകൾ സ്വഹിയ്യയും ഇതിൽ പെടുന്നില്ല. ഇസ്ഹാഖ് നബി(അ)യുടെ പരമ്പരയിലാണ് സ്വഹിയ്യ വരുന്നത്.

2. നബിപത്നിമാരിൽ ഖദീജ(റ), ഖുസൈമയുടെ മകൾ സൈനബ്(റ) എന്നിവരൊഴികെ ബാക്കിയെല്ലാവരും നബിക്ക് ശേഷമാണ് മരണപ്പെട്ടത്.

3. ഈ പത്നിമാരെല്ലാം മരണശേഷം 'ബഖീഇ'ൽ ആണ് മറമാടപ്പെട്ടത്; ഖദീജ(റ)യും മൈമൂന(റ)യും ഒഴികെ. ഖദീജ(റ)യെ മക്കയിലെ 'ഹജൂനി'ലും മൈമൂന(റ)യെ 'സറഫ്' എന്ന സ്ഥലത്തുമാണ് മറമാടിയത്.

4. പ്രവാചകന്റെ മരണശേഷം ആദ്യമായി മരണപ്പെട്ട പ്രവാചക പത്നി ജഹ്ശിന്റെ മകൾ സൈനബ്(റ) ആണ്. ഹി. 20-ൽ. സൈനബിന് മാതാവ് ഉമൈമ വഴിയാണ് പ്രവാചകനുമായുള്ള വംശബന്ധം. അബ്ദുൽ മുത്തലിബിന്റെ മകളും നബിയുടെ അമ്മായിയുമാണ്

ഉമൈമ.

5. പ്രവാചക പത്നിമാർ ഉദ്ധരിച്ച ഹദീസുകളുടെ എണ്ണം: ആഇശ 2210, ഉമ്മു സലമ 378, മൈമൂന 78, ഉമ്മു ഹബീബ 65, ഹഫ്സ 60, ജഹ്ശിന്റെ മകൾ സൈനബ് 11, സ്വഹിയ്യ 10, ജുവൈരിയ്യ 7, സൗദ 5.


6. പ്രവാചക പത്നിമാരിൽ ഏക കന്യകയായിരുന്നു ആഇശ(റ)

7. നബി പത്നിമാരിൽ ഏറ്റവുമൊടുവിൽ മരണപ്പെട്ടത് ഉമ്മു സലമ(റ)- ഹിജ്റ 61-ൽ.

8. പ്രവാചകൻ ഒടുവിൽ വിവാഹം കഴിച്ചത് മൈമൂന(റ)യെ- ഹി. 7-ൽ.

ഇവിടെയിതാ വിശ്വാസികളുടെ മാതാക്കളുടെ വംശപരമ്പര. അവ ഏതേത് ചരിത്രഘട്ടങ്ങളിൽ പ്രവാചകന്റെ വംശപരമ്പരയുമായി ചേരുന്നു എന്നു കാണുക.

ശബരിമലയിലെ പൂജാരിമാർക്ക് പണം കൈമാറുന്നതിനെക്കുറിച്ച് സർക്കാർ അന്വേഷിക്കുമെന്ന് സർക്കാർ അറിയിച്ചിട്ടുണ്ട്.



സ്വർഗം വാഗ്ദാനം ചെയ്യപ്പെട്ട പത്തു പേർ

സ്വർഗം വാഗ്ദാനം ചെയ്യപ്പെട്ട പത്ത് സ്വഹാബി പ്രമുഖർ നബി കുടുംബവുമായി വംശപരമായി എങ്ങനെ ബന്ധപ്പെട്ടിരിക്കുന്നു എന്നാണ് ഈ ഖണ്ഡത്തിൽ പരിശോധിക്കുന്നത്. ഈ പത്ത് പേർ സ്വർഗംകൊണ്ട് സന്തോഷവാർത്ത അറിയിക്കപ്പെട്ടിരിക്കുന്നു എന്നതിന് നിരവധി നബിവചനങ്ങൾ തെളിവാണ്.


അതിലൊന്നാണ് അബൂദാവൂദിന്റെ സുന്നതിൽ വന്ന ഈ ഹദീസ് (2/623):

ഒരിക്കൽ സഹൂദുബ്നു സൈദ് എണീറ്റ് നബി(സ) ഇങ്ങനെ പറയുന്നതിന് താൻ സാക്ഷിയാണെന്ന് വ്യക്തമാക്കിയ ശേഷം നബിയുടെ വാക്കുകൾ ഉദ്ധരിച്ചു: “പത്ത് പേർ സ്വർഗത്തിലാണ്. നബി സ്വർഗത്തിലാണ്, അബൂബക്കർ സ്വർഗത്തിലാണ്, ഉമർ സ്വർഗത്തിലാണ്, ഉസ്മാൻ സ്വർഗത്തിലാണ്, അലി സ്വർഗത്തിലാണ്, താൽഹ സ്വർഗത്തിലാണ്, സുബൈറുബ്നുൽ അപ്പാം സ്വർഗത്തിലാണ്, സഅ്ദുബ്നു മാലിക് സ്വർഗത്തിലാണ്, അബ്ദുർറഹ്മാനിബ്നു ഔഫ് സ്വർഗത്തിലാണ്.” സഹൂദ് പറഞ്ഞു: “വേണമെങ്കിൽ ഞാൻ പത്താമന്റെയും പേര് പറയാം.” അവർ ചോദിച്ചു: “ആരാണ് അദ്ദേഹം?” സഹൂദ് മിണ്ടിയില്ല. അവർ വീണ്ടും: “ആരാണ് പത്താമൻ?” അപ്പോൾ സഹൂദ് പറഞ്ഞു: “സഹൂദുബ്നു സൈദ്.”

ഇനി താഴെ പറയുന്ന കാര്യങ്ങൾ ശ്രദ്ധിക്കുക:

1. പ്രവാചക സന്ദേശത്തിന്റെ പ്രചാരണത്തിൽ ഇവർ പ്രവാചകനോട് തോളോട് തോൾചേർന്ന് നിന്നവരാണ്. ആ അടുപ്പം കുടുംബ ബന്ധത്തിലും അവർ തമ്മിൽ ഉണ്ടായിരുന്നു.

ഇസ്‌ലാം(അ)



2. ഈ പത്ത് പേരുടെയും പൂർവികൻ ഇസ്‌മാഇൽ (അ). ഇബ്‌റാഹീമി(അ)ന്റെ പുത്രൻ.
3. അതിനാൽ ഇവരിലൊരാളെ ദുഷിച്ച് പറയുന്നത് പ്രവാചകന്റെ വംശപരമ്പരയെ ദുഷിക്കുന്നതിന് തുല്യമാവും.
4. ഇതിൽ ബനു സഹ്റാ കുടുംബത്തിൽ പെട്ട രണ്ട് പേർ - സഅ്ദും അബ്ദുർറഹ്മാനും- നബി(സ)യുടെ അമ്മാവന്മാരുടെ സ്ഥാനത്ത് വരും (മാതാവ് വഴിയുള്ള ബന്ധം).
5. രണ്ട് പേർ തെറ്റാ കുടുംബത്തിൽ നിന്നുള്ളവരാണ്. അബൂബക്കറും പിതൃ സഹോദരപുത്രനായ താൽഹയും.
6. രണ്ട് പേർ അഭിച്ച് കുടുംബത്തിൽ നിന്നുള്ളവർ- ഉമർ, സഇദ് ബനു സൈദ്.
7. ഇവരിൽ അബൂബക്കറിന്റെ പിതാവ് മാത്രമാണ് ഇസ്‌ലാം സ്വീകരിച്ചത്.
8. നാല് ഖുലഫാഉർറാശിദുകളും കൂടിയാലോചനാസമിതി(ശൂറാ)യിലെ ആറ് പേരും ഇതിൽ ഉൾപ്പെടുന്നു!
9. പത്ത് പേരിൽ ആദ്യം മരിച്ചത് അബൂബക്കർ(റ). അവസാനം മരിച്ചത് സഅ്ദുബ്നു അബീ വഖ്ഖാസ്(റ).
10. ഇവരിൽ ഉമർ, ഉസ്‌മാൻ, അലി, താൽഹ, സുബൈർ(റ) എന്നിവർ രക്തസാക്ഷികളായി.
11. പത്തു പേരും ബദ്റിന് സാക്ഷികൾ. രിജ് വാൻ യുദ്ധപ്രതിജ്ഞയിൽ ഇവർ പങ്കാളികളായി- ഉസ്‌മാൻ(റ) ഒഴിച്ച്. ദൂതനായിപ്പോയ അദ്ദേഹം മക്കയിൽ വെച്ച് വധിക്കപ്പെട്ടു എന്ന അഭ്യൂഹം പരന്നതിനെ തുടർന്നായിരുന്നുവല്ലോ ബൈഅത്ത് രിജ് വാൻ.

ഖണ്ഡം - ഇരുപത്തിയൊന്ന്

ഇസ്ലാമിക രാഷ്ട്രം ഖുലഫാഉർറാശിദുകളുടെ കാലത്ത്

ചാർട്ടിൽ കൊടുത്ത ഭൂപടം ശ്രദ്ധിക്കുക. ഖുലഫാഉർറാശിദുകളുടെ ഭരണകാലമായ 30 വർഷം കൊണ്ട് എത്ര പെട്ടെന്നാണ് ഇസ്ലാമിക രാഷ്ട്രത്തിന്റെ വ്യാപനമുണ്ടായത്! ഈ നാടുകളത്രയും ഇസ്ലാമിനെയും അതിന്റെ ഭാഷയെയും സ്വന്തമാക്കി. പ്രവാചക കുടുംബവും അവിടുത്തെ നിസ്വാർഥരായ അനുയായികളും ഈ മഹത് വിജയത്തിൽ വഹിച്ച പങ്ക് ആർക്ക് വിസ്മരിക്കാനാവും?


അക്കാലത്ത് വിദൂര ദേശങ്ങളിലൊക്കെ എത്തിപ്പെടാനുള്ള ബുദ്ധിമുട്ടും പ്രയാസവും എത്രയാണ്? എന്നിട്ടും നബികുടുംബവും നബിശിഷ്യരും ആ വിദൂര ദിക്കുകളിലൊക്കെയുമെത്തി. അവരുടെ നിസ്വാർഥതയും ധീരതയും നാം ഏത് അളവു കോൽ വെച്ച് അളക്കും! “നിങ്ങൾ അല്ലാഹുവിനെ സഹായിക്കുന്നുവെങ്കിൽ അവൻ നിങ്ങളെ സഹായിക്കും, നിങ്ങളുടെ പാദങ്ങൾ ഉറപ്പിച്ചുനിർത്തുകയും ചെയ്യും” (മുഹമ്മദ് 7) എന്ന ഖുർആനിക സൂക്തത്തിന്റെ സാക്ഷാത്കാരമെന്നോണം അല്ലാഹു അവരെ നേർവഴിയിൽ നടത്തി, അത്ഭുതകരമായ വിജയങ്ങളും സമ്മാനിച്ചു. ചാർട്ട് ശ്രദ്ധിച്ചാൽ സ്വഹാബികൾ ഭൂലോകത്തിന്റെ പശ്ചിമപൂർവ്വ ദിക്കുകളിലൊക്കെയും എത്തിപ്പെട്ടു എന്ന് നിങ്ങൾക്ക് മനസ്സിലാകും. എന്തിനു വേണ്ടി? അല്ലാഹുവിന്റെ ഈ മഹത്തായ സന്ദേശം സർവ്വ ജനങ്ങൾക്കും എത്തിക്കാൻ.

ഉദാഹരണത്തിനു വേണ്ടി ഒരു നബികുടുംബത്തെക്കുറിച്ച് പരാമർശം മാത്രം ഇവിടെ ചേർക്കാം.

ഇബ്നു അബ്ദിൽബർ അൽ അൻദുലൂസി പറയുന്നു: “ഏറ്റവും അകന്നകന്ന് കഴിയുന്ന സ്വന്തക്കാരുടെ ഖബ്റുകൾ ഏതെന്ന് ചോദിച്ചാൽ അബ്ദുൽ മുത്തലിബിന്റെ മകൻ അബ്ബാസിന്റെ കുടുംബത്തിന്റേതാണ് എന്നാണ് പറയാറുള്ളത്. ഇവരൊക്കെയും ജനിച്ചത് ഒരേ വീട്ടിലാണ്. പക്ഷേ, ഫൽക് രക്തസാക്ഷിയായത് അജ്നാദീനിൽ, മഅ്ബദും അബ്ദുർറഹ്മാനും മരിച്ചത് ആഫ്രിക്കയിൽ, അബ്ദുല്ല മരിച്ചത് താഇഫിൽ, ഉബൈദുല്ല യമനിൽ, ഖഥം മരിച്ചത് സമർഖണ്ടിൽ...” (അൽ ഇസ്തീആബ് 1/59).

ഹസൻ, ഹുസൈൻ, അബ്ദുല്ലാഹിബ്നു ഉമർ, അബ്ദുല്ലാഹിബ്നു അബ്ബാസ്, അബ്ദുല്ലാഹിബ്നു സുബൈർ, അബ്ദുല്ലാഹിബ്നു അംർ ബ്നുൽ ആസ് തുടങ്ങിയവരൊക്കെ അങ്ങ് പൗരസ്ത്യ ഭാഗത്ത് തുമൈസയും, പടിഞ്ഞാറ് ആഫ്രിക്കയും സബീ തലയും കീഴടക്കുന്നതിൽ പങ്കാളികളായിരുന്നു.

ഖുലഫാജിറാരിദുകളുടെ കാലത്തെ ഇസ്ലാമിക മുന്നേറ്റങ്ങൾ



من إصداراتنا
More Others

